


Ніва

ТЫДНЁВІК
БЕЛАРУСАЎ
У ПОЛЬШЧЫ

№ 52 (2067) ГОД XL

БЕЛАСТОК 24 СНЕЖНЯ 1995 г.

ЦАНА 50 грошаў (5000 ст. зл.)



Фота Віктара Волкава

Эва Сцепанюк

Штыкеціны, помста, кулакі і... шчасце

Самое здарэнне прайшло незаўважальна. Ігнат Стасюк, як толькі дайшоў да памяці, пабачыў на сваёй вопратцы кроў. Падняўся з зямлі, працёр закрываўлены твар і фуфайку ды пайшоў званіць у паліцыю. Пасярэдзіне жвіраванай дарогі ляжаў яго ровар „Урал” і амшэлая штыкеціна. У М., падсакоўскай вёсачцы, бабы даілі якраз кароў, а мужыкі хавалі прывезеную з поля бульбу.

Стасюк даплёўся да пенсіянеркі, у якой быў адзіны на ўсю вёску тэлефон. Пакруціўшы ручной „корбкай” старадаўняга апарата, адчайна прахрыпеў у трубку:

— Ало... Паліцыя! Ратуйце, а то дабіваюць ужо ў сваёй вёсцы!

Тым часам Дарафей Ляскевіч памыў закрываўленыя гумоўцы, накінуў свежы летнік, прычасаўся і рашучым крокам пайшоў таксама званіць у паліцыю.

— Ужо едуць! — абвясціў Ляскевічу насмешліва Стасюк перад хатай пенсіянеркі. Разам з ім стаяў солтыс, які толькі што дапамагаў абмыцца з крыві Стасюку. У яго руках была яшчэ бляшаная квартачка з чырвоным сэрцайкай. Такі ход падзей ашарашыў Ляскевіча. *Рольнік* брыдка вылаяўся і рушыў паспешліва на загуменне.

— Стой, браток! — наказаў Ляскевічу солтыс, моцны мужык з вялікімі далонямі. Ляскевіч паслухаўся. Солтыс схпіў яго за каўнер, прывёў да плота і прыціснуў сваім магутным целам.

— Не гарачыся, браток! — параіў ён Ляскевічу і трымаў яго так з паўгадзіны, аж прыехала паліцыя. Усе мужчыны пахлі трохдзённым перапоем.

А калі Ляскевіча і Стасюка павезлі ў Саколку, у М. стала ціха-ціха. Усім прыгадаліся добрыя часы, калі Стасюк трымалі ў турме.

Ігнат Стасюк, 44-гадовы кавалер — селянін з небывалай крымінальнай „картатэкай”:

— Ляскевіч чакаў нагоды, каб мне адпомсціць. Запыніў мне дарогу, скінуў з ровара і пачаў лупіць штыкецінай. Усяго не помню. Калі я ачнуўся, Ляскевіч „чысціў” мае кішэні. У кашальку былі ўсе мае грошы за ячмень — мільён трыста. „Што ты, к... , робіш?!” — крыкнуў я Ляскевічу. А ён гумоўцам наступіў мне на твар.

Дарафей Ляскевіч — прыкладны селянін, бацька і гаспадар.

— Дзеці гналі кароў, а я выйшаў запыніць жывіну на панадворак. Бачу, Стасюк проста на мяне едзе. Я паспеў адскочыць, а ён паляцеў на вуліцу. На гэтым не скончылася. Стасюк сарваўся і з кулакамі кінуўся на мяне. Я, зразумела, адапхнуў яго ад сябе. Стасюка не кранаў болей. Відаць, паляцеў ён на свой ровар і параніўся. Што ж, праўду кажучы, я меў многа шчасця. Стасюк быў п’яны і абясцелены. Божа, усе ў вёсцы ведаюць, што як Стасюк па-цвярозаму прычэпіцца, то і смерці спадзявайся. А што мяне біць? Адны косці і скура. Па-мойму, Стасюк праследуе нашу сям’ю. У маладосці забіў ён першага мужа маёй жонкі. Гэта быў, на дадатак, ягоны дзядзька. Адкуль Стасюк выйшаў з турмы, усё да нас чапляецца. Апошнім часам паламаў нам плот, падпаліў лес. Ехаў фурманкай, а мы везлі жвір, і Стасюк сапхнуў нас у роў, спецыяльна. Дзяцей і жонку роварам „наязджае”. А калі не ўдаецца, то лаецца і аплёўвае маю сям’ю. Гэты чалавек нават не падумае, што пакрыўдзіў маю жонку і двое асірацелых дзяцей.

Жыхары М. яшчэ раз перажылі кашмарныя хвіліны, калі следчы дапытваў пра здарэнне. Пакрыўджанага Стасюка не шкадавалі і, калі б маглі, найхутчэй прагналі б яго са сваёй вёскі. Каб бараніць Ляскевіча, напісалі пракурору ліст.

— Ужо ў школе Стасюк меў паганую славу. Ніколі не меў падрыхтаваных урокаў, здэкаваўся над слабейшымі і жывёлай. Мала таго, калі знаходзіла на яго „хвалы”, біў і праследаваў дырэктара! У часы маладосці Стасюк быў вядомым разбойнікам. Людзі казалі, што пасля смерці сваёй маці „разлічваўся” з бацькам — ставіў яго пад сцяну, здэкаваўся, а нават абяцаў яго задушыць. Пазней Стасюка судзілі за скандал з вясковым хлопцам. Пасля года зноў пасадзілі яго за бойкі. Але гэтага было мала. Урэшце забіў брата сваёй маці. Асіраціў дзяцей і сваю цётку, але вінаватым не пачуўся. Тады яго зачынілі на шэсць гадоў. Пазней усё паўтаралася — бойкі, аплывухі, інтрыгі. Першай ахвярай стаў гаспадар, які арандаваў зямлю Стасюка. Напаў яго ноччу, паламаў дзверы, напалохаў дзяцей, а арандатару пакрышыў рэбры. Ледзь няшчаснага адратавалі.

— Быццам і гэтага мала, — наракалі аднавяскоўцы, — усё жыццё гандлюе гарэлкай: рускай, самагонкай, усялякай. Адны плацілі яму грашыма, іншыя, бяднейшыя — збожжам, бульбай, яйкамі. Бо наш Стасюк такі гаспадар, што не арэ і не сее. Жывіну

Працяг на стар. 3

Алег Латышонак

Бежанства

Мая бабуля выхавалася над Волгай, у Саратаўскай губерні. Сяло, у якім жыла некалькі гадоў разам са сваімі бацькамі, называлася Разбойшчына. Тут калісь была сховань праслаўтага атамана Сісенькі Разіна. Расказы бабулі пра жыццё ў Разбойшчыне сталі часткай маёй памяці. Пэўна ж таму я так палюбіў песню „Волга, Волга мат’ родная” і доўга марыў, каб сплысці па гэтай рацэ параходам.

У Разбойшчыну бабуля папала ў час бежанства. Мала хто з беларусаў, якія нарадзіліся на Беласточчыне да I сусветнай вайны, не быў у бежанстве. Тым не менш, маладое пакаленне, нават ведаючы, што дзяды-прадзеды жылі некалькі гадоў у глыбі Расіі, не ведае ўжо гэтага рускага слова: бежанства.

Вельмі добра, што Музей у Бельску-Падляшскім (аддзяленне Акруговага музея ў Беластоку) арганізаваў сумесна з Беларускай гістарычным таварыствам выстаўку „Bieżeństwo. Nieznany exodus 1915—1921”.

Задума гэтай выстаўкі (і яе здзяйсненне) належыць Дарафею Фёніку, маладому, але ўжо вядомаму сваімі публікацыямі даследчыку нашай мінуўшчыны. Дарафей, студэнт другога курса музеязнаўства ў Мінску, раздабыў экспанаты не толькі на бацькаўшчыне, але і ў беларускай сталіцы, перш за ўсё ў літаратурным Музеі Максіма Багдановіча (вялікі паэт дзейсна займаўся дапамогай бежанцам).

Цэнтральным пунктам і аздобай выстаўкі з’яўляецца воз, пакрыты будай з палатна. На такіх вазах летам 1915 года нашы продкі пакінулі свае родныя мясціны і рушылі на ўсход.

Шматлікія фотаздымкі і дакументы паказваюць этапы бежанства: выбух I сусветнай вайны, падпальванне вёскі казакамі (расейцы, адступаючы перад немцамі, прымянялі тактыку „спаленай зямлі”), пакутніцкі шлях уцёкаў на ўсход, калі людзі мерлі ад голаду і эпідэміяў; рассяленне бежанцаў у Расіі, дапамогу з боку расійскіх (у тым ліку і беларускіх) дабрачынных устаноў і арганізацый і, нарэшце, вяртанне на бацькаўшчыну, дзе бежанцаў чакалі чарговыя пакуты на развалінах родных ксяліб.

Колькась беларусаў, якія былі ў бежанстве, вагаецца паводле розных даных ад паўтара мільёна да двух. Колькі было бежанцаў з Беласточчыны — пакуль што ніхто не ўстанавіў. Вядома толькі, што амаль усе. У Бель-

Працяг на стар. 5

Чытачам „Нівы”,
якія Каляды
святкуюць паводле
новага стылю,
жадаем спакойнага
святчнага
адпачынку.

Рэдакцыя

МЫ ПРАЧЫТАЛІ

W istocie demokracja może uchodzić za sensowną formę rządów jedynie po spełnieniu pewnych warunków. Demokracja sprawdza się tam, gdzie istnieje silna, tradycyjna rodzina, gdzie ludzie są właścicielami i odpowiadają sami za siebie. W społeczeństwie zdominowanym przez niewolników, gołotę, pracowników najemnych, utrzymanych państwa opiekuńczego, niezdolnych oprzeć się propagandzie, demokracja może dawać skutki straszne — równie straszne, jak na Białorusi i w Polsce.

Gazeta Polska, nr 48

Można więc mówić o nowej ukraińskiej grupie etnicznej — białorusach, — піша лідэр бэльскіх украінцаў Ежы Гаўрылюк.

Над Бугом і Нарвою, н-р 5

Як можна было здагадацца, чарговы нумар гэтага „ўкраінскага” часопіса поўнаасцю прысвячаецца антыбеларускай дэмагогіі. Пастаянныя атакі на беларусаў з боку бэльскіх украінцаў паялікі называюць: „імацніаніем różnorodności kulturowej Białostoczczyzny”. Гэтую „różnorodność kulturową” замацоўваюць яны ахарактарызоўваючы, напрыклад, беларускіх публіцыстаў — галоўных сваіх ворагаў — пры дапамозе такіх слоў як: „zacierzwienie i agresja”, „kłamstwa powtarzane tysięcy razy”, „brud i podejrzenie”. У гэтым кантэксце працытаваны тэзіс Гаўрылюка з’яўляецца вялікім дасягненнем украінскай навукі і этыкі на „Підляшшы”, за што праўдападобна атрымае ён узнагароду ваяводы, або прынамсі бэльскага войта.

Nowa wersja „suzuki maruti” kosztuje ok. 8 tys. zł. Ustalono przez rząd cła i podatki sprawiają, że na naszym rynku ceny tych modeli wynoszą 21—30 tys. zł. Różnicę stanowią cła i podatki. Dzięki temu rodzimi producenci motoryzacyjnego złomu mogą w nieskończoność windować ceny, np. malucha i poloneza.

Wprost, nr 48

W Hajnówce w czasie obchodów święta 11 Listopada powiewały czerwone flagi — a baczyl ich karospandэнт Gazety Polskiej (nr 47).

W Polsce skraca się przeciętna długość życia mężczyzn. Optymiści powiadają, że to dobrze — dominują przecież kobiety, młodzież i dzieci. Czasem jednak odnosi się wrażenie, że w Polsce w ogóle nie ma mężczyzn. Są tylko pederasty, konformiści, oportuniści, agenci i aferzyści.

Najwyższy Czas, nr 47

Z 15 do 22 mln starych złotych wzrósł ryczałt posłów zawodowych. Oprócz ryczałtu posł otrzymuje także nie opodatkowaną dietę, przysługującą wszystkim wybrancom narodu w wysokości 11 mln zł. miesięcznie, a także 34 mln zł. na prowadzenie biura poselskiego.

Gazeta Współczesna, nr 231

За два гады праўдападобна колькасць кандыдатаў на паслоў Сейма ІІІ Рэчы Паспалітай будзе лічыцца ў дзесяткі тысяч.

Weźmy na przykład Unię Wolności: jeszcze niedawno pluła na Wałęsę, „olszewików” i „oszołomów”, sama ochraniając komunistyczną nomenklaturę — a niedawno w panice nawoływała, żeby głosować na Wałęsę.

Cóż, ladacznice z zasadami bywają głównie w kiepskiej literaturze rozmaitych pośpiepowców, w życiu mamy najczęściej do czynienia z kurwami bez zasad. Sprzedajne elity prostytuują się i biorą jurgielt w postaci zachodnich stypendiów; albo synekuralnego handlu z Rosją z państwową gwarancją... Czasami odnosi się wrażenie, że Polską rządzą nawet nie przygłusi impotenci, ale dzieci, w dodatku przedwcześnie zepsute.

Najwyższy Czas, nr 47

Za zgodę na zjednoczenie Niemiec Bonn zapłaciło 192 mld marek Rosji i innym krajom. Polska, Czechy i Węgry otrzymały łącznie 51 mld marek. 110 mld popłynęło do byłych republik Związku Sowieckiego. Haracz za zgodę na powiększenie Niemiec zażądał także Zachód. 22 mld marek przekazano na sfinansowanie międzynarodowych operacji wojskowych, takich jak w czasie wojny w Zatoce Perskiej.

Gazeta Współczesna, nr 230

Dziewczętom stosowanie przemocy sprawia większą przyjemność niż chłopcom. Dziewczęta zadają ból z olbrzymią determinacją i bywają bardziej brutalne niż chłopcy.

Wprost, nr 48

Што робіцца з гэтымі дзяўчаткамі?

Od mężów stanu w Polsce wymaga się prawdy i odwagi.

Polityka, nr 49

Так, так, безумоўна.

Kręta czyna, oszust i kłamczuch zdalby cynicznie egzamin magisterski i obronił dyplom. Człowiek wolny macha ręką na takie sprawy. Czy to nie jest piękne i szlachetne, — pytae Станіслаў Тым.

Wprost, nr 50

Згодна з духам часу адказваем: так!

Prawosławni biskupi zostali wypędzeni z Chorwacji i tej części Bośni, która znajduje się pod kontrolą Muzułmanów. Gdy patriarsze Serbii Pawłowi zaproponowano, by zaakceptował pomysł wypędzenia katolickich biskupów z Serbii, napotkano na zdecydowany sprzeciw — „oko za oko” to Stary Testament. Jesteśmy Cerkwią Nowego Testamentu, — odpardı zwierzchnik Serbskiej Cerkwi Prawosławnej.

Przegląd Prawosławny, nr 12

Dwóch dwudziestoletnich mężczyzn zatkowało w Sokółce chłopca z jednej z pod-sokólskich wsi. Kilka dni wcześniej zabójca został wypuszczony z zakładu karnego za dobre sprawowanie.

Gazeta Współczesna, nr 237

Ёсць нейкая гарантыя, што праз год ці два не заб’е наступнага чалавека, але калі пасля гэтага часу выпускаць яго за „dobre sprawowanie”, пан забойца будзе патрабаваць новай ахвяры. Пан забойца будзе прымаць удзел у парламенцкіх выбарах у 1997 г. Хто ведае, можа стане кандыдатам у сенатары.

З мінулага тыдня

Вярхоўны Суд прызнаў правамоцнасць прэзідэнцкіх выбараў. Цырымонія прыняцця прысягі ад прэзідэнта-электа Аляксандра Кваснеўскага перад дэпутатамі Сейма і Сената адбудзецца 23 снежня г.г.

Аляксандр Кваснеўскі заявіў, што з чыстым сумленнем даасць прысягу перад уступленнем на пост прэзідэнта, а маральнае права для гэтага далі яму выбаршчыкі, дзякуючы якім выйграў абодва туры выбараў. Перапрасіў ён сваіх выбаршчыкаў за эмоцыі, якім яны падвяргаліся ў часе выбараў. На конт сваёй адукацыі прэзідэнт-элект сказаў: „Я — вельмі добра адукаваны чалавек”. Прыгадаем, што А. Кваснеўскі ўвёў выбаршчыкаў і Дзяржаўную выбарчую камісію ў зман, калі заявіў, што мае вышэйшую адукацыю; у сапраўднасці не напісаў ён магістэрскай працы і быў у 1978 г. выключаны з ліку студэнтаў.

Самаўрадавы сеймік і Згуртаванне войтаў і бурмістраў Беластоцкага ваяводства запатрабавалі ад дзяржаўных улад павелічэння асветнай субвенцыі на будучы год з 6,6% да 8% планаваных даходаў дзяржаўнага бюджэту. З пачаткам 1996 г. самаўрады абавязаны пераняць школы на сваё ўтрыманне. Аказваецца, што пятнаццаці гмінам, з ліку 55 у ваяводстве, прыйдзецца далажыць да прапанаваанай міністэрствамі нацыянальнай адукацыі і фінанасаў субвенцыі больш за 40%. Войты і бурмістры адзначылі,

ПРАЗ ТЫДЗЕНЬ У „НІВЕ”

- > Беларусы выказаліся за дэмакратыю.
- > Як ваяводская ўлада бачыць будучыню беларускай культуры.
- > Чаму Мікалаю Уюну не падабаецца „Ніва”.

2 Ніва 24.12.1995

што на Беласточчыне працуе вельмі многа малых школ (да 50 вучняў) і ва ўмовах фінансавых складанасцей можа дайсці да іх ліквідацыі.

Калядная вячэра ў Камедульскім кляштары на возеры Вігры, арганізаваная ўжо чацвёрты раз Раённым цэнтрам культуры і спорту ў Сувалках, адбылася 17 снежня. Удзельнічала ў ёй каля 200 чалавек — самадзейнікаў і дзеячаў культуры. Польскія гаспадары запрасілі на мерапрыемства цыганоў, літоўцаў, украінцаў, немцаў, курпаяў, а таксама беларусаў і кашубаў (гэты апошніх упяршыню). Пасля традыцыйнай вячэры сабраныя спявалі калядкі на сваіх мовах.

Беластоцкія дні Заменгафа — трохдзённае мерапрыемства ў гонар 136 гадавіны з дня нараджэння творцы мовы эсперанта — арганізавала Беластоцкае таварыства эсперантыстаў. У Клубе міжнароднага друку і кніжкі адкрылася з гэтай нагоды выстаўка выданняў на мове эсперанта. Адбыліся таксама сустрэчы дзеячаў эсперанцкага руху з Беларусі, Літвы, Нямеччыны, Вялікабрытаніі, Францыі і Ірака з польскімі калегамі. Падобныя ўрачыстасці праходзілі таксама ў Вене і Коўне.

Крэсы’95 — так называўся ІV Дэкламатарскі конкурс для палякаў з замежжа, які арганізавалі ў Беластоку Таварыства тэатральнай культуры і Таварыства „Wspólnota Polska”. Удзел у ім прыняло каля 50 палякаў з Літвы, Беларусі, Украіны, Расеі, Латвіі, Эстоніі і Чэхіі.

У Беластоцкім ваяводстве беспрацоўе ў лістападзе павысілася на 0,8% і пад канец гэтага месяца склала яно 44 245 чалавек (у тым ліку 23 797 жанчын). Права на дапамогу па беспрацоўю не маюць 18 340 чалавек, што складае 41% ад агульнай колькасці беспрацоўных.

Пачалася мадэрнізацыя рэтранслятара ў Крыніцах каля Беластока, дзякуючы чаму ўсе жыхары Беласточчыны атрымаюць магчымасць прымаць на сваіх тэлевізарах ІІ праграму Польскага тэлебачання. У выніку мадэрнізацыі рэтрансляцыйны цэнтр атрымае новую мачту-антэну вышыняў ў 323 метры, якая будзе самым высокім аб’ектам у паўночна-ўсходняй Польшы. Заканчэнне мадэрнізацыі прадугледжана на ІV квартал 1996 г.

ВЕСТКІ З БЕЛАРУСІ

Парламент усё-такі будзе

10 снежня адбыўся ІІ тур парламенцкіх выбараў. У Вярхоўным Савеце 260 месцаў. На вясенніх і асенніх выбарах сёлета ў яго абрана ўсяго 139 дэпутатаў. Правамоцным ён можа стаць пры наяўнасці не менш 2/3 ад агульнай колькасці дэпутатаў, гэта значыць 174 чалавекі. Неабходна было давыбраць па крайнія меры яшчэ 35 дэпутатаў. 10 снежня выбары пачаліся ў 119 акругах і адбыліся ў 70 з іх, у выніку чаго было выбрана 59 дэпутатаў, а гэта азначае, што Беларусь на сёння ўжо мае працаздольны парламент.

Юбілей СНД

У снежні споўнілася чатыры гады, як была створана Садружнасць Незалежных Дзяржаў. Чатыры гады таму ў белавежскіх Віскілах кіраўнікі трох славянскіх рэспублік падпісалі дакументы, якія паставілі апошняю кропку ў гісторыі Савецкага Саюза. Пачаўся адлік часу новай супольнасці суверэнных дзяржаў. На прэс-канферэнцыі з выпадку гэтай гадавіны выканаўчы сакратар СНД Іван Каратчэня сказаў: „Адназначна ацаніць пройдзены шлях нельга. Ёсць у факце стварэння супольнасці пазітыўнае і негатыўнае. Кепска тое, што да гэтай пары не спыніўся спад вытворчасці, што аб’ём валавога ўнутранага прадукту за 1992—1994 гады ў цэлым па СНД скараціўся на 39%. За час існавання СНД прынята каля 600 пагадненняў, аднак у жыццё ўвасоблены толькі тыя, якія датычыліся разбурэння таталітарнай дзяржавы і замацавання суверэнітэтаў асобных рэспублік. Між тым парад суверэнітэтаў прынёс нямала і адмоўнага. Аслабілі перш за ўсё інтэграцыйныя працэсы, без чаго нельга рухацца наперад. Паўныя зрухі дзеля іх узмацнення робяцца. Многае ў гэтым плане закліканы здзейсніць Міждзяржаўны эканамічны камітэт”.

Мітынг

3-за нявыдачы зарплаты

На Гомельскім радыёзаводзе прайшоў двухгадзінны мітынг у 34 цэху, а падставай для хваляванняў у калектыве была шматмесячная затрымка выдачы зароботнай платы. Адміністрацыя не разлічылася з рабочымі яшчэ за жнівень. Патрабуючы на мітынг зарплату за мінулыя месяцы, прадстаўнікі працоўных калектываў удакладнілі, што трэба правесці яе індэксацыю з улікам росту цен на прадукты харчавання і жыллёва камунальныя паслугі.

Кока-Кола заваёўвае рынак

Мяркуючы па ўсім, Кока-Кола палічыла мэтазгодным пашырыць і ўмацаваць сваю прысутнасць на беларускім рынку шляхам стварэння ў наваколлі Менска дыстрыбютарнага цэнтра і завода па вытворчасці сваёй прадукцыі.

Для гэтых мэтаў кампанія плануе набыць ва ўласнасць участак зямлі каля дваццаці гектараў у раёне прамысловлага вузла Калядзічы. У выпадку становічага вырашэння прэзідэнтам рэспублікі пытанняў, звязаных з продажам зямлі ва ўласнасць замежным інвестарам, не толькі Кока-Кола, але і шэраг іншых замежных заяўнікаў змогуць стаць уладальнікамі зямельных надзедаў і забяспечыць прыток інвестыцый у беларускую эканоміку.

Фальк у Менску

3 6 па 10 снежня ў менскім кінатэатры „Перамога” адбылася рэтраспектыва мастацкіх фільмаў вядомага польскага кінарэжысёра Фелікса Фалька. Аб падрабязнасцях творчасці можна было даведацца непасрэдна ад яго самога. Сустрэчы з кінамастаком праходзілі ў гэтым жа кінатэатры 9 і 10 снежня. Мерапрыемства арганізавала Пасольства Польшчы ў РБ.

Міністр contra гвалтаўнік

Першы намеснік міністра замежных спраў Беларусі Валерый Цапкала прадухіліў у Менску згвалтаванне саракагадовай жанчыны. Знаходзячыся ноччу ў сваёй кватэры, дыпламат пачуў крыкі аб дапамозе, якія даносіліся з пад’езда. Ён выбег на лесвічную пляцоўку і змог абараніць жанчыну ад замаху 18-гадовага гвалтаўніка. Нарадзіліцы, які аператыўна прыбыў на месца здарэння, затрымаў юнака. Гвалтаўніку пагражае ад 3 да 7 гадоў зняволення.

Навагодняе тэлесята

Беларускае прадстаўніцтва Міждзяржаўнай тэлекампаніі „Мір” разам з Нацыянальным тэлебачаннем пачало падрыхтоўку да здымкаў начной праграмы першага дня Новага года. Будзе гэта тэлесята, разлічанае на чатыры гадзіны вяшчання. Ідэя перадачы належыць кіраўніку студыі „Сябры” Анатолю Ярмоленку. Акрамя вядомых і любімых акцёраў, у перадачы прымуць удзел госці 3-за мяжы — дыпламаты. Плануецца, што з навагоднімі віншаваннямі і пажаданнямі да беларускіх тэлегледачоў звернецца прэзідэнт Аляксандр Лукашэнка.

Небяспечныя цацкі

Як толькі спускаюцца прыцемкі, на вуліцах і ў дварах пачынаюць гучаць выбухі. Петарды, ракеты і іншыя піратэхнічныя сродкі — новае хобі падлеткаў. Распадаржэннем Менскага гарадскога выканаўчага камітэта з 11 снежня на тэрыторыі сталіцы рэспублікі забараняецца гандаль гэтымі небяспечнымі цацкамі. Забаронена таксама ўключаць піратэхнічныя сродкі ў навагоднія і іншыя святочныя падарункі.

8 снежня ў Сопаче адбылася Канфэрэнцыя дэмакратычных прафсаюзаў Беларусі, Літвы і Украіны. Удзельнікі сустрэчы звярнуліся ў нашу рэдакцыю з просьбай апублікаваць іх зварот, які накіравалі яны да прафсаюзаў усяго свету ў справе сітуацыі ў Рэспубліцы Беларусь.

ЗВАРОТ удзельнікаў Сопачкай Канфэрэнцыі дэмакратычных прафсаюзаў Беларусі, Літвы і Украіны да дэмакратычных прафсаюзаў

Сопат, 8 снежня 1995 г.

Браты і сёстры!

Ход падзей у Рэспубліцы Беларусь выявіў тэндэнцыі, якія пагражаюць дэмакратычным прафсаюзам Усходняй Еўропы. Забарона дзейнасці Свабоднага прафсаюза Беларусі, арышты дзеячаў, адкрытая атака на дэмакратычныя дзяржаўныя інстытуты пад акампанемент красамоўных і цынічных выказванняў кіраўніка дзяржавы сведчаць, што ў цэнтры Еўропы ўкараніўся зарадак дыктатарскага рэжыму, у якога ярка выяўляецца свой карычневы колер.

Маладая дэмакратыя шматпакутнай Беларусі, яе дэмакратычныя прафсаюзы цяпер не маюць сілы адзінока супрацьстаўляцца нахабнаму, нснармальнаму, парушаючаму ўсялякія міжнародныя нормы атаку фашызму, народжанаму ў выніку агоніі камуністычнай сістэмы.

Мы, удзельнікі канфэрэнцыі дэмакратычных прафсаюзаў Беларусі, Літвы і Украіны, звяртаемся да дэмакратычных прафсаюзаў усіх краін з заклікам перашкодзіць развіццю падзей паводле горкага сцэнарыя, вядомага нам з гісторыі, і аказаць дапамогу і ўсебаковую падтрымку Незалежнаму прафсаюзу Беларусі.

Удзельнікі канфэрэнцыі:
С. Іўцын, С. Абадоўскі, В. Захарчанка, В. Ялфімаў, С. Крывальцэвіч, М. Касач, Н. Новік, Т. Егіян, В. Усавіч (Рэспубліка Беларусь); В. Байдакавічус, С. Коцій, Ч. Кулешыус, С. Жабе-не, С. Жукоўская (Літва); Ю. Курыла, Л. Пацыйкайла, О. Самафалава, В. Шалудзько, В. Берагавой, А. Калінін, Л. Шойніна, Н. Батоўская (Украіна).

Штыкеціны, помста, кулакі і... шчасце

Працяг са стар. 1

выпасе на нашых лугах, крадзе са стагоў сена, а калі і нехта зверне яму ўвагу, то зараз ідуць у рух кулакі. Увесь час усіх чапляецца.

Калі едзе роварам, то спецыяльна наязджае на пешахода. І, папраўдзе, абрыд аднасяльчанам Стасюк як горкая рэдзька. Уся вёска цешыцца, калі ён у турме.

Ліст-пратэст вяскоўцы накіравалі пракурору. Падпісалі яго ўсе дарос-

Нядрэнны год

Сёлета ў Нарваўскай гміне многае будавалі ды рамантавалі. Між іншым закончылі пабудову водаправода з Крыўца ў Гарадзіска цераз Падбаравіска і Прыбудкі. У гэтым годзе тэлефоны атрымалі жыхары Іванкоў ды чатырох іншых невялічкіх вёсчак: Брушкоўшчына, Качалы, Скарышэва і Граматнае.

Асфальт паклалі на вуліцы Агародавай у Нарве ды на вясковай доўгай вуліцы ў Храбустоўцы. Апрача таго пабудавалі стаянку аўтамабіляў каля Гміннай управы ў Нарве.

Адрамантавалі шмат дарог: перш-наперш з Агароднікаў у Цісы, з Васькоў у Падваські, з Рэпіскаў ва Уснар-

Свята чыгуначнікаў

Працаўнікі дзяржаўнай чыгункі, як і іншыя групы рабочых, адзначаюць сваё прафесіянальнае свята. Пры камуне называлі гэта Днём чыгуначніка і прыпадаў ён на другую нядзелю верасня. На чаромхаўскай станцыі святкаванні працягваліся два дні. Ужо напярэдадні, у суботу, арганізаваўся святочны вечар. Кожнаму працаўніку выплачвалася „трынаццатая” зарплата. Выдатнікам уручаліся ганаровыя граматы і значкі „Перадавы чыгуначнік”. Начальнікам і актыўным грамадскім дзеячам прысвойваліся нават дзяржаўныя ўзнагароды. У суботу і нядзелю адбываліся танцы.

Зараз у святкаваннях нешта адмянілася. Няма „трынаццатай” зарплаты. Ужо трэці год чыгуначнікі адзначаюць сваё свята ў лістападзе, а не, як даўней, у верасні. Гэта таму, што чыгуначная „Салідарнасць” прызнала сваёй апыкункай св. Кацярыну. Таму і зараз свята называецца не Дзень чыгуначніка, а проста Свята чыгуначніка і адзначаецца ў дзень патрона.

А як сёлета святкавалі чарамшукі? У суботу 25 лістапада 1995 г., у мясцовым ГОКу, сабралася шмат жыхароў пасёлка і навакольных вёсак. Зала была запоўнена да апошняга месца.

З прывітальным словам выступіў начальнік Прадпрыемства рухомага саставу Анатоль Анішчук. Пасля кароткага дакладу начальніка Чаромхаўскай станцыі былі ўручаны значкі „Перадавы чыгуначнік”.

У мастацкай частцы выступіў мясцовы духавы аркестр, кабарэ „Пака” з Яленяй-Гуры, а завяршыў канцэрт цыганскі ансамбль з Беластока.

Пасля пачалася танцавальная вечарына. Як мне сказала кіраўнік мясцовага ГОКу Тамара Кердалевіч, у мерапрыемстве прыняло ўдзел каля трохсот чалавек. Прысутным найбольш спадабалася выступленне кабарэ „Пака” з Яленяй-Гуры. Можна сказаць, што чаромхаўскія чыгуначнікі правялі сваё свята культурна і вясёла.

Уладзімір Сідарук

ляя жыхары М., а солтыс прыставіў сваю пячатку.

Раённы суд у Саколцы не здолеў разблытаць справу Ляскевіча. Усе сабраныя матэрыялы супярэчылі лагічнаму ходу справы.

Факты — адарваная штыкеціна, па-кража грошай, страта здароўя недзе загубіліся, забыталіся. Астаецца адно пытанне — што было б, калі б першы пазваніў у паліцыю Ляскевіч.

Над гэтым, як і шмат іншымі невядомымі пытаннямі працуе зараз ваяводская пракуратура.

Эва Сцепанюк

P.S. Імёны і прозвішчы герояў зменены.

шчыну, з Уснаршчыны ў Кавэлу, з Іванкоў у Такароўшчыну ды з Ласінкі ў напрамку бліжэйшага тамашняга прысёлка, а таксама адрэзкі дарог з Пухлаў у Сацы і з Рыбакоў у Граматнае.

У 1955 годзе гмінным уладам удалося адрамантаваць 12 міні-пачакальняў на аўтобусных паўстанках ПКС, ды яшчэ будынак асяродка здароўя ў Трасцяныцы і пажарнае дэпо ў Ласінцы. Сёлета аддалі ў карыстанне гасцініцу ў самой Нарве.

Варта дадаць, што нарваўскія гмінныя ўлады аддалі Праваслаўнаму брацтву будынак былой школы ў Адрынках.

Янка Целушэцкі

Зіма...

... — найбольш халодны перыяд года. У Паўночным паўшар’і гэта час паміж 22 снежня (зімовае сонцастаянне) і 21 сакавіка (вясенняе раўнадзенства). Календарная зіма ўключае снежань, студзень, люты.

На Беласточчыне пачаткам зімы як кліматычнага сезона лічаць дату ўстойлівага пераходу сярэднясутачнай тэмпературы паветра праз 0°C у бок паніжэння. Гэта супадае з перыядам першага ападання ігліцы ў лістоўніцы. За канец прыняты пераход тэмпературы паветра праз 0°C у бок павышэння, што супадае з пачаткам руху сокаў у бярозы. Зіма цягнецца ў сярэднім 105 дзён.

У Белавежскай пушчы найніжэйшую тэмпературу зафік-



Аброк

— Каб ён больш пільнаваў гаспадаркі чым тэлевізара, не стаў бы такім бедалагам — гавораць пра А.Б. суседзі.

А.Б. любіў сядзець перад шкляным экранам тэлевізара і глядзець замежныя фільмы. Там людзі хадзілі па мармуровых падлогах, ездзілі раскошнымі лімузінамі, купаліся ў басейнах... А тут, калі чалавек выходзіў на падворак — глядзець не хацелася: клуня з працякаючым дахам, хлявы з гноем, нават каля хаты нельга было прайсці, каб не наступіць на курыны памёт. Абрывда яму гэтакая вясковая паўсядзённаячына і захачвалася яму таксама зажыць, як замежныя буржуі. У тэлевізары не толькі паказвалі, але і проста падказвалі, як гэта зрабіць: ня-мала наглядзеўся гангстэрскіх фільмаў ці наслухаўся пра прускаўскую мафію, пра бомбы, шантаж, нядоімкі. Рашыў дзейнічаць.

Далёка не шукаў: на прыцэл узяў свайго суседа. Папраўдзе нічога варожага да яго не адчуваў, от можа крыху бескарыслівай толькі зайздрасці. Вырваў са шпытка лісток, узяў у левую руку ручку і напісаў:

„Тэрмінова! Канец свету блізка! У аўторак закапай 50 мільёнаў пад стоўбікам кіламетр ад Прахашоў. Гэта аброк для мафіі. Жыццё тваіх блізкіх вісіць на валаску. Нельга паведамляць ні паліцыю, ні нікога другога. Калі хто даведаецца, першай згіне твая ўнучка, а пасля спалім будынкі. Нас ёсць больш!”

савана зімой 1928/29 года — дасягнула яна -40°. У студзені 1956 года ў Беластоцкім краі запісалі таксама -40°C.

Трывалае снежнае пакрывала, таўшчынёй у 20—25 см, па-яўляецца ў снежні і — бывае — ўтрымліваецца да другой паловы сакавіка, а ў лясках Белавежскай пушчы яшчэ на 10—15 дзён даўжэй.

Цыклоны з Атлантычнага акіяна прыносяць вільготнае марское паветра, а яно выклікае частыя адлігі, сырое пахмурнае надвор’е. У апошні час здарюцца зімы маласнежныя, як мяркуюць, у выніку атмасферных парушэнняў вынікамі чалавечай дзейнасці.

(апр. яц)

Фота з архіва

А.Б., напісаўшы ананім, за-прог каня і паехаў з лістом у горад. Каля ратушы апусціў канверт у паштовую скрынку.

Па суседу праляцелі дрыжкі, калі на другі дзень адкрыў ліст. Праз момант, схмянуўшыся крыху ад перапуду, падумаў: „Вёска спакойная, вясёлая, гэта не можа быць праўдай”. Паехаў на пастарунак і паказаў ліст. Паліцыянт двойчы ўважна пра-чытаў яго, узяў чырвоны фла-мастэр і, як у школе, падкрэсліў памылкі.

— Хіба нямнога класаў закончыў гэты наш мафіёзі, — прака-ментаваў. — Трэба палажыць у шкляную банку крыху парэзанай паперы, закручанай у аў-тэнтнычны мільённы банкнот і пакласці ў назначанае месца.

У аўторак паліцыянты з лар-нетаі заселі ў сховішчах у ста-рой клуні і ў маладняку.

А.Б. нервова назіраў за сусе-дам. У вызначаны час сеў на ве-ласіпед, павесіў кошык на руль і выехаў быццам бы ў грыбы. Каля згаданага стоўбіка не за-трымоўваўся. Паліцыянты амаль, аднак, не палопалі ад смеху, калі ён, выцягнуўшы, бы гусак, шыю, прыглядаўся да ўскапанага месца. А А.Б. вяр-нуўся дадому і чакаў вечара. Гэ-тым разам пайшоў пяхмом. Ubачыўшы стоўбік ад нецярп-лівасці аж кінуўся бегчы. Ху-ценька раскапаў і схпіў у рукі банку з „мільёнамі”. Асляпіла яго святло ліхтарыкаў. Над ім стаялі паліцыянты.

Андрэй Гаўрылюк

Казімір Стаброўскі — мастак, педагог і артыст з Навагрудчыны

Імя яго ў Беларусі незаслужана забыта. Дый напісана пра яго зусім-зусім мала. Хіба толькі ў кнізе Леаніда Дробава „Живопись Белоруссии XIX — начала XX в.” (Мінск, 1974 г.), дзе сам аўтар адзначае, што „в белорусской искусствovedческой литературе о К. Стабровском упоминаний нет”.

Наогул, род Стаброўскіх на Беларусі даволі таленавіты і знакаміты. Адсюль выйшаў, напрыклад, археолаг, краязнаўца, гісторык, філосаф, вынаходнік, заснавальнік аднаго са старэйшых у рэспубліцы Слонімскага краязнаўчага музея Іосіф Стаброўскі. Дзед яго Вікенці, сын Мацея, Стаброўскі быў рэгентам земскім, гаспадаром маёнтка „Кулікі”, які за свае сродкі пабудаваў уніяцкую царкву ў Мілавідах. Маці Іосіфа Стаброўскага Людвіка была родам з князёў Масальскіх. Яе бацька Адольф Масальскі прымаў актыўны ўдзел у паўстанні 1863 года. За гэта Мураўёў-вешальнік саслаў яго ў нерачынскія руднікі. І родны брат маці Стаброўскага Карл Масальскі таксама ўдзельнічаў у гэтым паўстанні. Ён з’яўляўся камандзірам аднаго з атрадаў Кастуся Каліноўскага. Яго схапілі, пасадзілі ў клетку і вазілі па вуліцах Слоніма, а пасля расстралялі.

Што датычыць Казіміра Стаброўскага, дык ён быў стрыечным братам Іосіфа Стаброўскага. У свой час ён славіўся сваёй вядомасцю на ўсю Беларусь, Польшчу і Расію як мастак, артыст і педагог.

Нарадзіўся Казімір Стаброўскі ў 1869 г. у маёнтку Крупляны на Навагрудчыне ў сям’і вайскоўца. Пасля заканчэння Беластоцкага рэальнага вучылішча паступіў у Пецябургскую Акадэмію мастацтваў. Вучыўся сем гадоў з невялікімі, але частымі перапынкамі. 3-за хваробы вачэй прыязджаў дамоў, каб падлячыцца. У апошнія гады вучобы займаўся ў майстэрні Ільі Рэпіна.

Пасля заканчэння Акадэміі мастацтваў Казімір Стаброўскі працягваў вучобу ў Акадэміі Жуліяна ў Парыжы.

У канцы 1894 года наш зямляк вяртаецца на Навагрудчыну, дзе доўгі час тут жыве і працуе. Як вядома ўжо і вопытны мастак, ён пачынае ўдзельнічаць у мастацкіх выставах у Пецябургу, Парыжы, Мюнхене, Венецыі. За карціну „Цішыня вёскі” ў 1900 годзе ў Парыжы на міжнароднай выстаўцы Казімір Стаброўскі атрымаў сярэбраны медаль. Яго карціны „Ля раз’езда” была набыта для музея ў Мюнхене, а „Лазенкаўскі парк у Варшаве” — для Венецыянскай нацыянальнай галерэі.

Казімір Стаброўскі марыў адкрыць

сваю школу прыгожых мастацтваў. І яго мара збылася. У 1904 годзе на сродкі, якія былі сабраны за кошт асабістых ахвяраванняў, у Варшаве ён адкрывае Школу прыгожых мастацтваў. На працягу шасці гадоў наш зямляк быў яе дырэктарам і выкладчыкам. Гэтая школа на той час лічылася лепшай навучальнай установай Варшавы. Выкладанне ў ёй вялося на вышэйшым прафесійным узроўні. На еўрапейскіх выставах працы вучняў Казіміра Стаброўскага заўсёды адзначаліся прэміямі. Сярод іх нямала было беларусаў.

У 1912 годзе наш жывапісец і педагог пакідае Варшаву і поўнасцю аддасца мастацкай творчасці. Ён пачынае падарожнічаць па свеце. Быў у Турцыі, Грэцыі, Егіпце, Іспаніі, Італіі, Швецыі і многіх іншых краінах. З падарожжаў К. Стаброўскі заўсёды прывозіў новыя свае карціны, большасць якіх вылучалася лірычнасцю вобразнага ладу і пяшчотным каларытам.

У гэты час мастак пачынае працу над славутай серыяй з адзінаццаці карцін „Шэсце навалініцы”. Сам Казімір Стаброўскі тлумачыў, што ён ужо тады прадбачыў у сваіх карцінах першую сусветную вайну, якая прынясе шмат гора і бяды на беларускую зямлю.

„Шэсце навалініцы” распадаецца на некалькі карцін, з якіх кожная ўяўляе сабой самастойную „сімфонію ў фарбах”. Уласцівая творчасці Казіміра Стаброўскага прыгожая і змястоўная сімволіка пранікае ў іх і надае ім характар паэтычных твораў, у якіх змест пераважае над формай. Усяму цыклу, за выключэннем апошняй светлай і радаснай карціны, уласцівы змрочны, з прыцемкам тон, што таксама характэрна для твораў Стаброўскага.

Шэсце навалініцы... Над ціхімі беларускімі палямі сабіраюцца змрочныя хмары. Сонца схавалася, і ў хмарах заклубіліся злавесныя вобразы, і той, каму дадзена гэта бачыць, бачыць у іх злосны пачатак, які прыняў формы дзікіх звяроў і пачвар. А да ўрагану, які нясецца над безабароннай і змрочнай краінай, працягнуліся чысціцы ўчэпстыя кіпцюрстыя лапы... І з гучным карканнем ляцяць прадвеснікі навалініцы і чорныя груганы няшчасця.

І вось грывнуў пярун. І на магільных узгорках сталі бяскончнымі чародамі маўклівыя крыжы. Цэлы лес крыжоў — Галгофа ўсяго беларускага народа. А ў хмарах зноў паказаліся драпежныя чорныя лапы страшнай пачвары, і маланка асвятляе іх.

Палымнеюць вёскі і гарады Беларусі. Гараць і гінуць у полымі вогненнага патоку скарбніцы народнай творчасці,



палацы і хаты. Запалалі помнікі даўніны, запунсавела зарывам неба над старажытным багатым горадам і паплылі жудасныя цені па вуліцах і завулках. А ў воблаках дыму ўюцца страшныя змеі. Гэта д’ябальствуюць і трыумфуюць злосныя сілы, якія сарваліся з ланцуга пад віхрам вялікай навалініцы.

І наступіць пара, калі над гаротнай краінай, над руінамі і крыжамі, панясучца пад аблогі душы няшчасных пакутнікаў, а высока ў небе з’явіцца распятая на крыжы Справядлівасць і цень ад яе крыжа працягнецца па ўсёй краіне. А яна, засмучаная і знявечаная ворагамі, будзе ахінутая гэтым страшным цемем, і, куды не працягнецца ён, усюды стануць чорнымі спаленыя мястэчкі, гарады і вёскі.

Знявечаны, змораны сам твар беларускай зямлі. Высечаны старыя векавыя лясы. Толькі пні засталіся вакол, ды ўзвышаюцца то тут, то там маўклівыя курганы. Пуста на зямлі. Але затое там, ўверсе, пануе таемнае жыццё: зборышча ўкленчаных просіць ратунку ў неба аб выратаванні ад прыгнёту бязлітасных цёмных сіл. І ўзнямасца благаславёны палец, і цёмныя курганы на апусцелай зямлі прыслухуюцца і да малення, і да благаславення.

Узараная і скапаная палі пакрыліся снегам. Зямля сцішылася пад дыханнем смерці, і над бязлюднымі мёртвымі раўнінамі пануе цемра ночы і холад зімы. І маркотна ўзвышаюцца тры крыжы — помнікі брацкіх магіл. Але хутка ўжо спвітанне. У небе пачынае мільгацець першы прамень золату, які іграе барвовым водбліскам на латах і зброі таямнічых вершнікаў. Там, у святлеючай вышыні, над разарванымі навалінічнымі хмарамі, гэтыя крылатыя вершнікі іграюць на чатыры бакі святла абуджалны „гейнал” — песню, якую некалі выконвалі на світанні, каб разбудзіць войска. Над мёртвай, можа быць, толькі заснуўшай краінай хутка прагучыць першы заклік вызвалення. Прачнуцца тыя, хто спаў, уваскрэснуць мёртвыя, і мільёны палымяных віцязяў з крыламі

на залатых латах панясучца на конях у апошнюю бітву з цёмнымі і злымі сіламі. Гімн абуджэння зменіцца грознай рапсодыяй нябачнай бітвы. Злыя сілы будуць пераможаны народам, навалініца пройдзе, і над вызваленай і шчаслівай краінай заззяюць вяскі і светлая брама новага жыцця.

Такое тлумачэнне сваім карцінам даваў сам мастак. Казімір Стаброўскі, відаць, прадбачыў не толькі першую сусветную вайну, але і другую, а таксама чарнобыльскую бяду, якія ператварылі і ператвараюць Беларусь у сапраўдную галгофу беларускага народа.

Усё ж жаж і шэсце першай сусветнай вайны мастак добра адчуў на сабе. Яго маёнтак у Круплянах быў разгромлены немцамі, а сам таленавіты жывапісец стаў бежанцам, прыхапіўшы з сабою некалькі дзесяткаў сваіх карцін. Ён прыехаў у Петраград, дзе наладзіў у Таварыстве падтрымкі мастацтваў выставу сваіх прац. Пасля яе заканчэння пераехаў у Маскву. Тут у залах мастацкага салона на Вялікай Дэмітраўцы зноў арганізоўвае выставу сваіх карцін, якая зрабіла вялікае ўражанне на мастацкую грамадскасць Масквы. Перадавыя рускія мастакі Уладзімір Бяклемішаў, Ілья Рэпін, Васіль Матэ і іншыя ўнеслі прапанову на разгляд савета Расійскай Акадэміі мастацтваў аб наданні Казіміру Стаброўскаму звання акадэміка жывапісу. Адбылося галасаванне: 16 чалавек прагаласавалі „за”, а 19 — „супраць”. Ды не ў гэтым справа, а справа ў тым, што творчасць нашага зямляка ўжо тады мела вялікую папулярнасць і сілу.

Казімір Стаброўскі быў не толькі мастаком, вучоным і педагогам, але і артыстам. Ён меў нават ступень артыста першай катэгорыі, выступаў на сцэнах многіх тэатраў.

Пражыў наш зямляк крыху больш за пяцьдзсят гадоў. Памёр ад інфаркту ў 1929 годзе. Газета „Кур’ер Варшаўскі” 10 чэрвеня 1929 года пісала: „Памёр вядомы чалавек, знакаміты артыст, энтузіяст усяго прыгожага, слынны арганізатар і філосаф Казімір Стаброўскі. (...) Гэта быў чалавек вялікай працы”.

Сапраўды, Казімір Стаброўскі працаваў шмат і пакінуў пасля сябе багатую спадчыну. На жаль, творы яго раскіданы па свеце. Нават цяжка ўявіць, што праз месяц ці праз год, ці праз дзесяць гадоў надарыцца мажлівасць наладзіць на яго радзіме — Беларусі ці ў Навагрудку выставу ягоных карцін. Але верыцца ў гэта. І калі каму пашанцуе пабываць у мастацкіх музеях Польшчы, Нямеччыны, Італіі, Расіі, вы сустрэнецеся з карцінамі нашага славутага зямляка Казіміра Стаброўскага. Яны вас прыцягнуць маркотнымі вясковымі краявідамі Беларусі, міфалагічнымі вобразамі, драмай і містыкай.

Сяргей Чыгрын

Віктар Ярмалковіч

На хвалях жыцця

(працяг; пачатак у 41 н-ры)

У Польшчы

У туманны, асенні дзень выйшлі мы з перасяленчага лагера ў Прушкаве і накіраваліся ў далейшую дарогу. Было слізка. На плячах нёс я ўсю сваю маёмасць. Паслізнуўся я і лёг у балоцістым рове. Пачаў каракацца, уставаць, але не так лёгка гэта мне давалася. Добра пры гэтым мусіў я выглядаць. Аўгіння не вытрымала, рассмяялася, а я злаваўся.

Чыгуначнікі ўзялі нас на паравоз. Цямнела, калі даехалі да Жырардава. Людзі паказалі нам будынак, дзе можна было пераначаваць. Апякаваліся ім манашкі. Зайшлі мы туды. У даволі вялікай зале дзе-нідзе на падлозе ляжала саломы. Скінулі мы з плячэй пакункі і прыселі на жменьцы саломы. „Так разам не можна, пакажыце шлюбную метрыку”, — запатрабавала манашка. „Добра, можам аддзельна,

толькі каб яшчэ трохі саломы”, — прасіў я. Манашка пастаяла яшчэ хвіліну, відаць, не ведала, што рабіць, але зараз пайшла далей.

На другі дзень дабраліся мы да Камёна каля Скернявіцаў. Там, выходзячы з Варшавы, дамовіліся мы спаткацца. Аляксандр быў ужо на месцы. У падлозе вагона, якім яго разам з іншымі везлі на захад, палонныя выразалі дзіру, праз якую адзін за адным пакідалі вагон. Жонка Аляксандра, Часлава з малой Эвай і маці прыйшлі пазней. Іх вывезлі аж у Чанстахову і там высадзілі. Жанчыны засталіся з Аляксандрам у Камёне. Для нас не было ўжо там месца. Нанялі мы палову летняй кухні ў суседняй вёсцы Буды. А як з жыццём? Было пар-рознаму. Мелі мы дантыстычную падрыхтоўку, захапілі з сабою дробныя інструменты і некаторыя лякарствы. З дрэва зрабіў я бормашыну. Сталі мы лячыць зубы, за што людзі плацілі нам хлебам. Прыйшла зіма, было холадна і голадна, бо часамі нават не мелі чаго есці.

Аднойчы пайшоў я ранаідай за нечым

у Камён. У вочы кінуўся мне небывалы да гэтага часу рух войска. На небе гудзелі самалёты. Абазначала гэта, што рушыў фронт. Спешна вяртаўся я назад. На полі паміж Будамі і Камёнам знаходзіліся нямецкія ўмацаванні, да лей цягнуўся невялікі лес. Ледзь дайшоў я да яго, як надляцелі самалёты. Пачалася страляніна. На шчасце ў лес раслі тоўстыя сосны і было дзе схаватца. З паўгадзіны круціўся я навокал такой адной сасны, пакуль самалёты адляцелі.

Вярнуўся я дахаты. Не сядзелася мне і задумаў схадзіць яшчэ ў краму ў Кавэнчын. Выйшаў я на дарогу і, калі быў ужо пры першых хатах Кавэнчына, надляцеў нейкі самалёт і выпусціў уздоўж дарогі кулямётную чаргу. Я паваліўся ў роў. З адной хаты выскачыў нейкі чалавек, які, пабачыўшы, што я ўстаў, схавався зноў. Вярнуўся я дахаты нічога не купіўшы. Страляніна ўзмацнялася, асабліва вечарам і ноччу. Снарады разрываліся бы маланкі. На другі дзень ішло ўжо савецкае войска.

Прайшоў фронт, свабоднай стала дарога ў Варшаву. Трэба было вяртацца. У Скернявіцы завёз нас селянін з Будаў. На станцыі сабралася многа народа: салдат, перасяленцаў, прымуковых

рабочых, якія вярталіся з Нямеччыны. Каля дзяўчат круціліся салдаты, жартавалі. Дзяўчаты вярталіся хіба на Беларусь, бо адзін салдат гаварыў ім: „Едьте, едьте, на Белоруссии много висельниц”.

Аляксандр вярнуўся з Камёна ў Варшаву ўжо раней. Знайшоў сабе пакой. Да яго зваліліся мы зноў. Пачалі разглядацца, чым тут заняцца. Паралі нам паехаць на поўдзень Польшчы, у Красценка каля Новага Тарга, дзе прабывалі дзеці з дзетдома з Варшавы. З расказаў я ведаў, што гэта прыгожая мясцовасць. „Вайной яна не знішчана, — разважаў я, — то хіба там можна жыць”. Паехалі, але хутка аказалася, што я ўсяго не ведаў. Да вайны гуралі жылі з турыстаў. У горах нямнога што расло. Цяпер турыстаў не стала і мясцовае насельніцтва само не мела чаго есці. На чацвёрты месяц разам з дзецьмі з сірацінца вярнуліся мы ў Варшаву.

Сталіца Польшчы была амаль поўнасцю разбурана, жыць не было дзе. У той час сталі вербаваць у Прусію. Што ж было нам рабіць? Направіліся туды і мы.

(працяг будзе)

4 Ніва 24.12.1995

Кветкі

Адплылі ў гісторыю гукі XIII Міжнароднага конкурсу імя Ф. Шапэна, які праходзіў у кастрычніку ў Варшаве. Абражаны Аляксей Султанаў, прадстаўнік Расіі, які не прыняў другой ўзнагароды і выехаў перад урачыстым уручэннем прызоў, паспеў ужо прыехаць у Варшаву паўторна і адплаціць сваім удзячным слухачам канцэртаў Чайкоўскага. Быў дасканалы.

Нават музычныя крытыкі былі здзіўлены, што такі бесканкурэнцыйны піяніст, як Аляксей Султанаў, не апынуўся на першым месцы конкурсу Ф. Шапэна і што падраўнялі яго да француза, для якога другое месца побач з Султанавым было вялікім шчасцем і неспадзеўкай.

З журы, аднак, не спораць. Сцвердзіла яно, што ў сёлетнім конкурсе імя Ф. Шапэна не было „індывідуальнасцей”, хаця публіка шалела ад захаплення і апладзіравала стоячы, калі Султанаў іграў Шапэна. Гэты пераможца прэстыжных сусветных конкурсаў, які паваліў публіку на калені, быў, на думку журы, „занадта перфекцыйны, замала традыцыйны, іграў, як Ліста, не па-шапэнаўску”.

Роўна дзесяць гадоў таму, у кастрычніку 1985 года адбыўся ў Варшаве XI Конкурс імя Ф. Шапэна. І тады таксама найлепшым аказаўся расіянін Станіслаў Бунін. Ужо тады, калі зайграў у першым этапе, многія музычныя крытыкі і члены журы беспамылкова сцвердзілі: першая ўзнагарода! Быў дакладны, уражлівы, адчуваў сябе ўпэўнена на сцэне, а мазуркі Шапэна — творы амаль з-пад страхі, з карчмы, як пісаў адзін з крытыкаў, — былі выкананы інтэлігентна, далікатна, па-майстэрску.

Станіслаў Бунін сапраўды атрымаў першую ўзнагароду, а публіка дзякавала гэтаму бесканкурэнцыйнаму юнаку шчырымі, працяглымі апладысмантамі. Маладзенькі, ледзь васемнаццацігадовы хлопец быў беспамылковы тэхнічна, цудоўны інтэрпрэтацыйна, розны ў настроях, цешыўся сваёй іграй.

Так! Калі іграў, то на яго твары была напісана радасць. Іграў, быццам гуляючы. Дакранаўся да клавішаў фартэпіяна — і быццам лёгка ветрык прабягаў па іх, шумелі бярозы, плылі, журчалі ручаі, спявалі жаваранкі. Хлопец то ўсміхаўся гукам музыкі і часамі здавалася, што нават падсвітваў сабе, то становіўся сур’ёзны, задумны. У яго ігры тады адчуваўся шапэнаўскі боль і сум па айчыне, туга па ўсім тым, што на чужыне засталася толькі ў сферы яго мараў.

Іграў Станіслаў Бунін і быццам сам любаваўся сваёй іграю. І меў рацыю: не было яму роўных! Іграў з нязвычайнай лёгкасцю і адначасова прэцызіяй. Быў непаўторны.

Пасля заканчэння XI Конкурсу ў восемдзесят пятым годзе адбылася прэс-канферэнцыя ці проста сустрэча меламанаў (добра ўжо не памятаю) у Таварыстве імя Ф. Шапэна. Вядома, з удзелам усіх шасці лаўрэатаў конкурсу.

Вядучы па чарзе запрашаў іх на сцэну. Першым выклікаў, вядома, найвялікшага ў гэтым конкурсе, безагаворачнага пераможцу, лаўрэата першага месца Станіслава Бунина. Скромы, але сур’ёзны і ведаючы сабе цану хлопец увайшоў на сцэну і сеў на адно з падрыхтаваных лаўрэатам крэслаў.

Наступным быў, калі не памыляюся, француз. Дзяўчына з пятага ці шостага рада ўскочыла з месца, падбегла і, не даючы таму хлопцу сесці, уручыла яму кветкі. Адвечная сімпатыя, падумала я. А мо ў Парыж хоча...

Тады вядучы папрасіў на сцэну, здаецца, японку. І ёй нехта падарыў кветкі. Пасля быў амерыканец, а мо нейкі іншы японец — думаю, што гэта не так ужо важна — і для кожнага з іх, аж да апошняга, шостага месца нехта падрыхтаваў букет кветак. Шырокія ўсмешкі, пацалункі, надзея... Не было толькі кветак для рускага, для Станіслава Бунина.

Пераможца спакойна сядзеў і спяглядаў на тое, што дзеецца. У яго вялікіх, за акулярамі, вачах відаць было недаўменне. Здавалася, не мог ён зразумець, чым не спадабаўся сабраным і чаму ў яго ў гэтай зале няма сімпатыкаў. Адчувалася, што хлопцу было няёмка.

А ехаў жа ў Варшаву, амаль як у родны горад. У прамой лініі быў нашчадкам славутага польскага кампазітара Кароля Шыманоўскага і мог спадзявацца тут крыху цяпла. Быў аднак „Бунін”, хаця і Станіслаў, ды, здаецца, нашчадак вялікага рускага пісьменніка Івана Бунина. Быў усяго толькі рускі, найбліжэйшы сусед, а ніякі ні амерыканец, ні японец, ні француз. Куды яму было да гэтых „замежнікаў”!

У зале, а таксама і перад экранамі тэлевізараў наступіла збянтэжанасць. Божа, дзе мы жывем?! Разгубленасць нарасталала. І тады з-за куліс выйшла нейкая дзяўчына і падала на прывітанне Буніну „службовы” букет. На жаль, па часе.

Пачалі абвешчаць, хто якія атрымаў ўзнагароды, каго куды запрасілі. Было сумна і сорамна. І можа, калі б гэта было сёння, дык усё адбылося б крыху інакш. Сёння ўжо і Парыж — не праблема. Плаці ды едзь, хочаш вучыцца — вучыся за мяжою. Але гэта было тады. І, на жаль, не ў Афрыцы, а ў самым цэнтры Еўропы, у тых дні, калі ўвесь свет глядзеў на край Шапэна.

А зрэшты, навошта Буніну былі патрэбныя тыя кветкі, калі ён сам па сабе быў нязвычайнай, цудоўнай кветкай. Як гэта сказаў нядаўна Алесь Разанаў? Кветкі растуць, не дбаючы пра тое, ці хто зверне ўвагу на іхнюю прыгажосць, ці хто ўдыхне іхні водар. І птушка спявае, знаходзячы водгук у сваім спевае.

Ада Чачуга

Вон манахаў!

4 снежня ў Варшаве, у сядзібе Хрысціянска-грамадскай уніі мела месца прэзентацыя кніжкі Анны Радзюкевіч і Міхала Болтрыка „Precz z mnichami”*. Аўтары — „права-слаўныя беларусы з Беластоцчыны”, як адрэкамендаваў іх рэдактар кніжкі Яўген Чыквін — журналісты месячніка „Przegląd Prawosławny”. Кніжку выпусціла выдавецтва „Orthdruk”.

Анна Радзюкевіч правяла размовы з: артыстам Ежы Навасельскім, былым маршалкам Сейма Мікалаем Казакевічам, паслом Яцкам Куранем і старшынёй Хрысціянска-грамадскай уніі Казімежам Мараўскім. У кніжцы змешчаны таксама два яе рэпартажы: „Аўтапартрэт на фоне царквы” — пра вяртанні на сваю зямлю лэмкаў і „Вон манахаў” — пра пабудову двума палякамі манастыра ўсходняга абраду св.св. Кірылы і Мяфодзія каля Пярэмышля. Астатнія рэпартажы Міхала Болтрыка: „Дума лэмкаў” — гісторыя змагання за царкву ў Палянах, „Заараная памяць” — канфлікты вакол могілак на паўднёвым Падляшшы і Холмшчыне, „Іншы Кракаў” — пра энтузіястаў з гэтага горада, закаханых ва Усходзе, „Хроніка супрасльскіх падзей”, — пра адстойванне праваслаўя ў гэтай мясцовасці ў нашым стагоддзі і „Канец свету для Болтрыкаў” — асабістыя запіскі з мясцовасці, якая апынулася пад вадой сённяшняга Сямяноўскага вадасховішча. У кніжку ўключаны таксама апісанне Яўгенам Чыквіным сустрэчы з Ежы Гедрайдем і поглядаў рэдактара парыжскай „Культуры” на польскую ўсходнюю палітыку — ды пераказ Альжбета Чыквін вынікаў сацыялагічных апытанняў пра адносіны палякаў да нацыянальных меншасцей.

Прафесар Анджэй Яноўскі, віцэ-міністр адукацыі ва ўрадах Мазавецкага і Бялецкага, напісаў ва ўступе: „Думаю, што гэтую кніжку па-рознаму будучы ўспрымаць дзве групы чытачоў. Праваслаўныя, або тыя, хто адчувае сувязі з беларускасцю ці ўкраінскасцю, паліцаць, відаць, што гэтая праца сумленна прадстаўляе шэраг спраў для іх цяжкіх, успрыманых як крыўды ці баліячкі. Адначасна гэтая кніжка для іх і пра іх, вяртае ім справядлівасць. З іншым уражаннем застануцца чытачы з польскага асяроддзя, дзе дамінуе каталіцызм, дзе аб праваслаўі не чуваць нічога, або ўспрымаецца яно як экзотыка. Гэтыя чытачы могуць рэагаваць на публікацыю са здзіўленнем, наогулам, а можа нават і непрыхільнасцю”.

Як быццам на пацвярджэнне гэтых прадбачанняў прафесара, Анна Радзюкевіч прывяла некаторыя фрагменты з першых рэцэнзій на кніжку. Беластоцкая прэса закідае аўтарам прадужытасць і патрабавальны ў адрас польска-каталіцкай большасці тон.

Цяжка не пагадзіцца з прафесарам Яноўскім, што гэтая кніжка патрэбная, перш-наперш, другой групе чытачоў, „прадстаўнікам пануючай каталіцкай большасці. Дазваляе яна пазнаць і зразумець пэўныя з’явы зусім з іншай перспектывы”.

Дзеля гэтага, аднак, каб спрабаваць зразумець іншую культуру, — бо, менавіта, аўтары стараюцца паказаць палякам людзей і з’явы з круга праваслаўя, — патрэбна ахвота, добрая воля і звычайная адкрытасць.

М. В.

* Anna Radziukiewicz, Michał Boltryk, *Precz z mnichami*, Białystok 1995.

САМАГУБНЫ ІНСТЫНКТ

Пэўныя разыходжанні ў поглядах на конт будучыні Беларускага музея ў Гайнаўцы паміж старшынямі Беларускага грамадска-культурнага таварыства, Янкам Сычэўскім і Грамадскага камітэта пабудовы музея, Кастусём Майсёнем, выйшлі падчас візіту на Беластоцкую сеймавай Камісіі нацыянальных і этнічных меншасцей. Пісаў потым пра гэта Янка Сычэўскі („Ніва” ад 22.10.1995 г.): „Справа Музея і асяродка беларускай культуры ў Гайнаўцы не дае нам (БГКТ і Камітэту пабудовы) спакою перад усім таму, што без дапамогі з боку бюджэту дзяржавы заканчэнне будовы, добраўпарадкаванне і дзейнасць гэтай культурнай установы будуць немагчымымі. І толькі таму Галоўнае праўленне БГКТ і Грамадскі камітэт пабудовы Музея незалежна, у дэмакратычным галасаванні, прынялі пастанову аб тым, што Музей будзе дзяржаўнай установай без перадачы яго дзяржаве на ўласнасць, а ўласнікам аб’екта пасля заканчэння яго будовы будзе БГКТ. Спадар Канстанцін Майсёня быў прысутны на абодвух пасяджэннях як член Прэзідыума ГП БГКТ і як старшыня

Камітэта. Калі цяпер сваімі выказваннямі хоча ўсяму гэтаму пярэчыць, то трэба паставіць пытанне, ці адна асоба можа (мае права) адкінуць пастановы праўленняў двух арганізацый?”

У такім самым духу ў перадачы „Пад знакам Пагоні” 7 снежня выступіў намеснік старшыні ГП БГКТ Мікалай Нікалаюк. Толькі яшчэ мацней чым Сычэўскі падкрэсліваў ён тое, што на перашкодзе да вырашэння праблем Беларускага музея стаіць Майсёня.

Калі б гэта было адасобленае выступленне, ці то ў газеце, ці па радыё, можна было б падумаць, што яно непарадуманае. Можна было б на яго, як на нейкую недарэчнасць, махнуць рукою. Усё аднак паказвае на тое, што гэта паслядоўнае дзеянне праўлення, прынамсі аднае арганізацый, супраць адной асобы. Так, толькі гэтай асобай не з’яўляецца нейкі Ваўранюк з вуліцы, а Кастусь Майсёня: чалавек-гісторыя, чалавек-установа, ініцыятар і будаўнік Беларускага музея ў Гайнаўцы!

Улічваючы няпэўны лёс сядзібы Галоўнага праўлення на вуліцы Варшаўскай 11, усё, з чым БГКТ засталася, з чым можа звязваць якія-коледы надзеі, гэта Беларускі музей у Гайнаўцы. Ужо нават перайменаваны на „Музей і асяродак беларускай культуры” як контрпра-

ект Цэнтра беларускай культуры ў Беластоку. І што мы тут бачым? Атаку на чалавека, які гэты музей прыдумаў і будзе ўжо больш за дзесяць гадоў.

Калі меркаваць па росце тэмпературы публічнай дыскусіі — праўда, аднабаковай, пакуль што — дык не вядзе яна да выпрацоўкі нейкай супольнай пазіцыі. Ці, затым, улады БГКТ задумалі адсунуць Майсёню ад Музея?

Без Майсёні — для мяне гэта адназначна — не маюць сэнсу ніякія размовы з уладамі пра функцыянаванне Музея, бо яго проста не будзе. Не будзе каму закончыць пабудову. Ні Сычэўскі, ні Нікалаюк, ні хто іншы з БГКТ не зможа запанаваць над тонамі бетону, тысячамі штук цэглы, кубаметрамі драўніны і квадратнымі метрамі мармуровых плітак, не кажучы ўжо пра тое, што нікому не хопіць упартасці, рашучасці і самаахвярнасці Кастуса Майсёні.

І як тут не верыць Фрэйду, які на старасці год даказаў, што чалавекам кіруе самагубны інстынкт? Шкада, безумоўна, што БГКТ сваёй дзейнасцю не апраўдоўвае першай тэорыі Фрэйдэ, пра інстынкт да гэтага супрацьстаўны.

Мікола Ваўранюк

Бежанства

Працяг са стар. 1

ску і яго акаліцах засталася толькі каля ста праваслаўных сем’яў.

Усё важнае: нямецкая акупацыя і змаганне за межы між Польшчай, Расіяй, Літвой, Украінай, адбылося практычна без удзелу тутэйшых беларусаў, якія тады знаходзіліся над Волгай, Донам і рэкамі Сібіры.

Палова бежанцаў ніколі не вярнулася дадому. Такім чынам, бежанства змяніла этнічны склад насельніцтва Беластоцчыны (палякі наогул у бежанства не падаліся). Як ні дзіўна, гэты факт на сённяшні дзень ігнаруецца польскімі спецыялістамі па гістарычнай дэмаграфіі. Крыху ў тым віны і беларускіх гісторыкаў. Няма ніводнай большай працы пра бежанства. У нашым асяроддзі толькі нядаўна з’явілася кніжка Ірыны Матус пра яе роднае сяло Давідовічы, дзе вычарпальна гаворыцца пра бежанства на прыкладзе адной вёскі.

Мы паволі пачынаем разумець, што бежанства было самым вялікім выпрабаваннем нашага грамадства ў XX стагоддзі, а можа і за некалькі стагоддзяў. Тут успомніў я размову з бацькошым лэмкам у бескідскай вёсцы Ляшчыны. Даведаўшыся, што я — беларус, бацьцюшка уздыхнуў і сказаў: „О, вы — беларусы народ не рушаны”. Быў у тым сказе тон зайздрасці. Чалавек, якога выгналі з роднай хаты, мае права зайздросціць чалавеку, які сядзіць на сваёй зямлі. Толькі што гэта не зусім так: мы ж былі ў бежанстве.

Алег Латышонак

Зорка

СТАРОНКА ДЛЯ ДЗЯЦЦА

Дом маіх мараў

Людзям марацца дамы, якіх не маюць. Каб у іх не было хвароб, людзі жылі б вечно і шчасліва. Да шчасця патрэбны яшчэ вялікі, сучасны самарод і многа грошай, якіх няма зараз дзе зарабіць, цяжка або не хочацца. Мне марыцца таксама вялікі дом.

Я хацела б, каб мой дом стаяў на беразе прыгожага возера, дзе жыла б толькі мая сям'я. Там ніколі не было б хвароб і мы не паміралі б, усе былі б шчаслівыя і задаволеныя жыццём. Хацела б я таксама, каб каля хаты раслі прыгожыя елкі і каляровыя кветкі, якія ўвесь час цвілі б. Мой дом — гэта замак, збудаваны з пяску, а дзверы і вокны — з зярнятак маку, так склее-ных, што ніхто не раздзеліць іх. Дах быў бы з цукру, а комін — з гароху. Я была б там каралевай. Мае жаданні выконвалі б слугі — фламастэры. У гасціну да мяне прыязджалі б госці з іншых планет на прыгожым касмічным караблі. Мне марыцца, каб у маім палацы было столькі пакояў, колькі ў годзе дзён. На сценах віселі б прыгожыя карціны. Пры замку — ганак. Сюды прыляталі б птушкі і забаўлялі



Анна Леанюк і Ірэна Кулік з Дубіч-Царкоўных.

б сваім чароўным спевам маю сям'ю. На ўсіх падлогах майго дома ляжалі б дываны, вытканыя з залатых нітак. На столі было б відаць ніколі не патухаючыя зоркі. Я вельмі хацела б, каб мае мары споўніліся. Тады была б я шчаслівая.

Ірэна Кулік,
вучаніца VII класа
ПШ у Дубічах-Царкоўных

Ад рэдакцыі:

Дарагая Ірэна! Такія ж казачныя мары мае таксама Тамаш Вавульскі, вучань VI „б” класа ПШ н-р 3 у Бельску-Падляшскім. Што ты думаеш пра дом яго мараў, які красуецца ўнізе на малюнку н-р 2?

Мова старажытнай Беларусі

Дзяржаўнай мовай ў Вялікім княстве Літоўскім была беларуская. Беларусы складалі таксама грамадскую эліту дзяржавы. На беларускай мове напісаныя былі ўсе дзяржаўныя дакументы, як Вялікі статут 1468 г., Статуты 1519, 1566 і 1588 гадоў.

Беларускія князі з ягелонскай дынастыі былі таксама каралямі Польшчы і ўсе прыведзеныя тут заканадаўчыя зборы абавязвалі на тэрыторыі іх новай манархіі. На беларускай мове пісаліся дакументы карацкай канцылярыі ў Кракаве. Побач лацінскай была яна сродкам камунікацыі паміж людзьмі розных нацыянальнасцей ва ўсходняй Еўро-

пе, а таксама ў дыпламатычных зносінах. Статут Вялікага княства Літоўскага ад 1588 г., які быў зборам законаў дзяржавы, у раздзеле 4 пацвярджаў дзяржаўнасць беларускай мовы. Так было да часу, пакуль Беларусь не заліла хваля польскай дробнай шляхты з Мазовіі. Пры падтрымцы каралёў з дынастыі Вазаў, а пасля таксама іншых польскіх манархаў, пастаянна замацоўвалі яны сваю палітычную пазіцыю ў Беларусі. У 1696 г. варшаўскі сойм ухваліў статут, які вызначыў польскую мову як дзяржаўную на тэрыторыі Вялікага княства. Пачаўся тады перыяд вялікай паланізацыі Беларусі. Беларуская мова з элітарнай, канцылярскай пастаянна абмяжоўвалася да мовы простага люду. Амаль дзвесце гадоў трэба было чакаць на яе адраджэнне.

ЗІМА

Пад коўдраю белай заснула зямля,
Снег сцэлецца, сцэлецца, сцэлецца...
На просецы чорныя кучы галля
Закрыва прынайма мяцеліца.
Павіслі галіны цяжарныя дрэў,
Замерзлі на соснах іглічкі.
Птушыны нідзе не пачуецца спеў,
Бясшумныя кружаць сныжычкі.
А вецер чуць дрэўца якое кране,
Снег звяхрыцца белым узрывам, —
І ўзнімуцца вецці і дрэўца ўздыхне,
Як грудзі людскія, — шчасліва.
Паўзе паміж лесу махнаты канёк
І сані з ахапкам саломы;
Засыпаны снегам, як чорны пянёк,
Дзед едзе адкульсьці дадому.
Між волатаў-дрэў, праз снежны навіс,
Маленькімі сані здаюцца...
Дрымотна стаіць знерухомеўшы лес,
А ўкола — сныжычкі снуюцца.

Канстанцыя Буйло

Польска- беларуская панарамная крыжаванка н-р 12

	UCHA→		
MRÓZ	↓ KŁAM- CA		
PĄJĄK		WAGA	KOZA
		↓	↓
ROSA→			
		← RÓG	
ZORZA→			

Наш слоўнік

* UCHA (зупа рфна) НОХА

* KŁAMCA — ХЛУС

Запоўніце клеткі беларускімі словамі паводле значэнняў, што на польскай мове. Адказы (з наклееным кантрольным талонам) дашліце ў „Зорку” на працягу двух тыдняў. Сярод аўтараў правільных адказаў разыграем узнагароды — касеты „Журавінкі”.

Адказ на крыжаванку н-р 8:

вясёлка, рысь, хор, міна, талец, хада, хата, пяро, сыр, лёс, мех, лівіца, як, рад, аса.

Узнагароды — запісныя кніжкі — выйгралі:

- 1) Ірэк Абрамюк з Нарвы,
- 2) Міхась Пракапюк з Ляшчын,
- 3) Міхась Купрыяновіч з Гародчына,
- 4) Янка Каліноўскі з Нарвы,
- 5) Марта Сельвясюк з Махнатага,
- 6) Адам Яканюк з Катоўкі,
- 7) Адам Назарук са Слівава.

Віншуем!

Рашэнне конкурсу „Загадкі з агарода” н-р 3: агурок, капуста, цыбуля, бурак.

Узнагароду — запісную кніжку — выйграла Наталька Паплаўская з Беластока.

Конкурс „Дом маіх мараў”

Дарагая „Зорка”!

На пачатку нашага пісьма мы, гэта значыць вучні класа VI „б” Пачатковай школы н-р 3 у Бельску-Падляшскім, хочам прывітацца з рэдакцыяй „Зоркі”. Мы часта на ўроках беларускай мовы карыстаемся Вашымі артыкуламі. Некаторыя з вучняў нашага класа ўжо раней прымалі ўдзел у Вашых конкурсах.

У адказе на Ваш апошні конкурс мы вырашылі нашыя працы даслаць Вам амаль усім класам. Нас вельмі зацікавіў артыкул „Як будавалі дом нашых продкі” і мы намалявалі дамы нашых мараў.


На гэтым канчаем пісьмо. З павагай, клас VI „б”: Паўлік Бержын, Міхась

6 Ніва 24.12.1995

Дэль-Пін, Пятрусь Дэмянюк, Марта Федарук, Адам Філіпюк, Артур Гушч, Кацярына Гуральчук, Кацярына Гурская, Адрэян Гальчанка, Андрэй Ярашук, Камілія Ярашук, Анна Юрчук, Януш Юрчук, Мажэна Карбоўская, Гресь Кардзюкевіч, Пятро Кардзюкевіч, Данель Казачук, Пятро Лук’янюк, Моніка Адынец, Дарэк Альшэўскі, Бася Панасюк, Кацярына Плісюк, Анна Шышко, Міхась Таранта, Юліта Васілюк, Тамаш Вавульскі, Данель Войцюк.

Ад рэдакцыі:

Сардэчна дзякую за Вашыя чароўныя малюнкi і мілае пісьмо. Шэсць Вашых прац друкуем побач. Пра рашэнне конкурсу чытайце ў наступных нумарах „Зоркі”.



А вось прозвішчы аўтараў наасобных малюнкаў:

Талон „Зоркі” н-р 12
24.12.1995

Новая касета „Журавінкі”

Нядаўна паказалася касета калектыву „Журавінка”. Думаю, што чытачам „Зоркі” гэты дзіцячы ансамбль прадстаўляць не трэба. Усе яны — вучні V „е” класа бельскай „тройкі”, і ўсе яны частыя героі нашай старонкі. Назавсем толькі прозвішчы дзяўчат, каб пацвердзіць вышэйсказанае. У „Журавінцы” спяваюць: Агата Гуральчук, Аня Краўчук, Дзяна Краўчук, Юліта Навумчук, Гражына Пашкоўская, Эва Пракапюк, Аліна Сікорская, Ася Тамашук, Мажэна Жменька, Аня Жураўль і Моніка Мельнік. Раней спявалі яшчэ два хлопчыкі: Пшэмак Міхальчук і Крыстафор Раманюк.

Касета „Журавінкі” прадэцка разам са спеўнікам. Усе дзеці могуць развучыць словы песень.

— Існуем ужо тры гады, — гаворыць Сяргей Лукашук, дырэктар Бельскага дома культуры. Спадар Сяргей ужо 18 гадоў працуе з дзецьмі. Раней вёў ён такія дзіцячыя гурты, як „Жучкі”, „Нашы дзеці”, „Дзявочыя ноткі”. Многія вучні Сяргея Лукашука сёння працуюць у галіне музыкі.

— Цяпер думаю пра малую „Маланку”. Спявалі б у ёй дзеці певакоў „Маланкі”, — гаворыць спадар Сяргей.

Беларускай, дзіцячай творчасцю здаўна цікавіцца Васіль Ляшчынскі,



Апошнім часам „Журавінка” выступала ў Пуньску і сваімі песнямі захапіла не толькі літоўскіх аднагодкаў, але і дарослых.

Фота Г. Кандрацюк

дырэктар школы н-р 3 у Бельску-Падляшскім.

— Мне хацелася б, каб усе дзеці, якія любяць спяваць беларускія песні, атрымалі нашу касету. Яна ў многім дапаможа малому беларусу. А так, — гаворыць спадар Васіль, — дзеці спяваюць песні, якіх не разумеюць або такія, якіх не павінны спяваць. Наша касета адрасавана ўсім дзецям, якіх цікавіць беларуская песня.

Самыя дзяўчаткі з „Журавінкі” вельмі цешацца сваёй касетай. Яны любяць спяваць, танцаваць, а на дадаток вельмі прыгожа прэзентуюцца на сцэне. Усе любяць беларускую мову і

сваю школу. Апошнім часам „Журавінка” раславіла беларусаў, прымаючы ўдзел у мерапрыемстве ў Пуньску. Сваімі песнямі юныя спявачкі захапілі не толькі аднагодкаў, але і дарослых. Я таксама верная паклонніца „Журавінкі”.

Зорка

P.S. Наша рэдакцыя дзякуе Васілю Ляшчынскаму і Сяргею Лукашуку за касеты „Журавінкі”. Атрымаюць іх пераможцы нашых конкурсаў. Дзяцей інфармуем таксама, што касету можна купіць у бельскай „тройцы” і рэдакцыі „Нівы”. Цана касеты — 5,5 зл.



Дарагая „Зорка”!

Я — вучаніца чацвёртага класа Беларускага ліцэя ў Бельску-Падляшскім. Мяне завуць Анеля. Я даўно пішу вершы, толькі на польскай мове. Цяпер я напісала верш на беларускай мове. Не ведаю, ці ён вам спадабаецца. Нягледзячы на тое, што я вучаніца ліцэя, я слаба ведаю беларускую мову. Яна заўсёды была для мяне цяжкай. Шчыра дзякую рэдакцыі „Нівы” за стварэнне магчымасці лепшага пазнавання беларускай мовы. А вось мой верш:

Жыццё маё — гэта боль,
Усё нараканне і праблемы.
Як кінутая ў вочы соль,
Яна ўсё баліць у душы.

Каб вырвацца з гэтага жыцця
І кінуцца ў свет далёкі.
Можа тады я зразумею,
Што значыць жыць без слёз.

На іншай планеце —
Таксама —
Ёсць боль і слёзы жыцця.
Не маю падзякі, пашаны,
Каб жыць у іншых вачах.

Анеля

Ад рэдакцыі:

Прывітанне, Анеля! Не здзіўляе мяне, што беларуская мова даецца табе вельмі цяжка. Праграма, якой карыстаюцца многія школы, патрабуе рэформы, бо яна надта савецкая і не супадае з нашымі рэаліямі. Калі хочаш пазнаваць сапраўдную беларускую мову, вярніся да народнай гаворкі. Гэта дапаможа зразумець табе, што такое „душа” мовы. Беларуская мова мае крышку іншую прастору, як польская. Таму заўсёды будзе табе цяжка вызначыць абсяг сваёй паэзіі і знайсці ў ёй лірычнага героя. А без гэтага немагчыма збудаваць гарманічны твор. Прапаную табе пераклучыцца на беларускую мову, што абазначае вельмі многа „дадатковай” працы. Затое будзеш мець лягчэйшы „старт” і напэўна не „згубішся”. А калі твая паэзія набярэ універсальнага сюжэту, цябе будуць тлумачыць на польскую, нямецкую ці англійскую мовы. Успомню толькі, што такія дзілемы як ты меў і Янка Купала (які першыя вершы пісаў на польскай мове) і Якуб Колас. Пішу ўсё гэта таму, што захапляе мяне твая шчырасць. Дашлі мне таксама свой адрас, бо хачу перадаць табе, на маю думку, самы цікавы зборнік беларускай паэзіі: „Дзверы” Надзеі Артымовіч і Алеся Разанава.

Вершы Віктара Швэга

Пабрыйся, тата

Азвалася рана Ната
Сваім галаском салодкім:
— Ты пабрыйся, мілы тата,
Вырасла табе ўжо шчотка.

Твар нябрыты ручкі коле,
Калі будзеш хадзіць гэткім,
Пачнуць зваць цябе ў прадшколлі
Не татулькам, толькі дзедкам.

Ці паходзім мы ад малпы?

Ната ўсё хоча ведаць залпам,
Пытаннімі татульку трудзіць:

— Скажы, ці сапраўды ад малпы
Паходзяць на зямлі ўсе людзі?

Супольнага ж у іх нічога,
Не мова ў малпы, толькі гукі.
Кароценькія вельмі ногі
І доўгія надзвычай рукі.

Не дзедка, толькі тата!

У прадшкольнай зале
Гукае Альжбетка:
— Па цябе, Наталля,
Прышоў ужо дзедка.

З пярэчаннем гэткім
Азвалася Ната:
— Ды гэта ж не дзедка
Прышоў, толькі тата!

Дзедаў ганак

Дзед Іван
высокі ганак
збудаваў,
ні цвікоў,
ні дошак-планак
не пашкадаваў.

І сваю цяпер унучку
ён у дом вядзе за ручку.
Падрастай,
адольвай, Ганна,
дзедаў шлях
і дзедаў ганак!

Ала Канапелька




Цікавіны са свету

У Японіі, спецыяльна для дзяцей, прыдумалі чарадзейны мікрафон. Мянэе ён голас на тонкі, грубы або голас іншапланецяніна.

У Англіі прыдумалі „экалагічную” мухалоўку. Мае яна выгляд празрыстай лейкі на доўгім тронку-ручцы. Калі на сцяне пабачым муху, накрываем яе лейкай, а пазней пакручваем ручкай і лапка закрываецца. Лейку нясем за акно, адкручваем ручку, лапка адкрываецца і зусім здаровая муха адлятае, або... зноў вяртаецца ў хату.

У Злучаных Штатах Амерыкі можна купіць аўтаручку, якая не толькі піша, але запісвае размову на касеце і пазней адчытвае яе як магнітафон.

3-ка



1) Моніка Адынец, 2) Тамаш Вавульскі, 3) Артур Яраслаў Гушч, 4) Кася Гурская, 5) Марта Федарук, 6) Юліта Васілюк.

24.12.1995 Ніва 7

Сакратава даліна

Сакрат Яновіч, як вядома, піша найчасцей на беларускай мове, але здараецца яму часам нешта напісаць і на агульнаразумелым дыялекце, каб маглі гэта пачытаць сабе таксама не-праваслаўныя палякі. Апрача шмат-лікіх артыкулаў, найбольш вядомыя дзве кніжкі, напісаныя аўтарам на польскай мове: „Białoruś, Białoruś” (1987) і „Dolina pełna losu” (1993). Першая кніжка гэта гістарычны нарыс пра Беларусь і беларускі народ, другая — сацыялагічны эксіз у літаратурнай апрацоўцы душы беластоцкага беларуса вырванага лёсам са сваіх мясцін, пазбаўленага каранёў, загубленага ў пошуках новага прытулішча ў „Вялікім Горадзе Беластоку”.

Нейкай іроніяй лёсу ёсць тое, што ў канцы васьмідзiesiąтых гадоў даволі баламутная „Białoruś, Białoruś” апынулася ў цэнтры ўвагі палітычных і навуковых колаў рыхтуючайся да вялікіх пераўтварэнняў Польшчы. Напярэдадні ўзнікнення незалежнай Беларусі мела яна аднак даволі вялікае палітычнае значэнне, нягледзячы на на-дта свабодную інтэрпрэтацыю фактаў, на якую дазволіў сабе аўтар. Пра „Białoruś” пісалі і гаварылі ўсялякія неву-кі, якія найчасцей чапляліся арыгі-нальных, хаця не заўсёды трапных, Сакратавых акрэсленняў, асабліва тых, якія краналі палякаў і беларуска-польскіх адносін. Мерытарычнай дыс-кусіі над кніжкай так у сапраўднасці не было, бо не існаваў другі бок для абмену думкамі. Усё, што напісаў Са-крат пра Беларусь, здавалася палякам вельмі наватарскім і арыгінальным. Хаця была гэта краіна, якая знаходзі-лася зараз за мяжой, нічога пра яе не ведалі.

Зусім без рэха, не толькі ў польскім, але таксама ў беларускім асяроддзі, асталася другая кніжка Яновіча, напісаная аўтарам на польскай мове — „Dolina pełna losu”. Можна зразумець беларусаў, якія не надта ахвотна ха-целі гаварыць пра яе змест, бо была гэта фатаграфія аднаго пакалення, рэнтгенаўскі здымак яго душы, пака-заны чужому свету. Палякаў наогул тэма не цікавіла, бо кранала толькі зусім незразумелых ім спраў аднае з нацыянальных меншасцяў. „Dolina” гэта апісанне лёсаў Сакратавага пака-лення падчас пасляваеннага „бежан-ства” з вёскі ў Беласток. Яновіч у сваім апавяданні зыходзіць часам да нату-ралізму. Нават калі піша пра сябе, свае пачуцці, ён шчыры аж да межаў ней-кага мазахізму. Не надта чароўна вы-глядае наш люд у яго вачах, не надта прывабныя нашы жанчыны. „Mowę białoruską utożsamiano z zababranym ży-ciem, pozbywano się jej niczym szpupa-

kowej wysypki, świadczącej o jakimś wstydliwym chorobsku. Z fanatyzmem tę- pili słowo ojczyste pannice właśnie, za- żarcie szykujące się do bywania w elegan- kim świecie...”

Zapoznawałem nie same Nadźki, lecz i tak traciłem je bezapelacyjnie, bo nie wysilałem się przed nimi na panka, nie opowiadałem oklepanych facecji o wsio- kach, no i nie sławiłem wyższości polsz- czynny, bezlitośnie tłamsząc rasistowskie przesady, że nasz „muzyk” głupcem się rodzi. Daremnie dociekałem owej nie- pawości do samych siebie; dlaczego czoło takiej jednej pokrywało się perlistym po- tem, kiedy na zabawie w fabryce Sierżana zadeklamowałem jej w ramach podrywu, wierszyчек po białorusku, a inna na sam dźwięk swojszczyzny tej była skora do omdlenia z obrzydzenia. Stereotypowa reakcja hołoty. Po co łachmaniarzowi własna narodowość”.

Калі „Dolina” ў 1992 г. друкавалася ў адрэзках у „Часопісе”, з розных ба-коў чуліся словы абурэння на парна-графічныя матывы, на стваранне некарыснага вобразу беластоцкага бе-ларуса. Некаторыя праўдападобна пабачылі ў Яновічавым апавяданні саміх сябе. „Białystok z lat pięćdziesiątych — pisał Sакрат — służył za schronienie dla uchodźców z rolnictwa. Owo ucie- kinierstwo przybrało stadny charakter na białostockim wschodzie województwa.

Bieda tutaj jawiła się straszniejsza ani- żeli na mazurskim zachodzie, także ob- ciążenia w podatkach i obowiązkowych dostawach zboża i mięsa tudzież presja kolektywizacyjna — wszystko okazywało się wręcz nieporównywalne. Administra- cja wywodząca się z Białorusinów odzna- czała się przy tym niesłychaną nadgorli- wością jak na polskie wymogi polityczne. Nikła świadomość narodowa tych awan- sowiczów w połączeniu z krachem pra- wosławnej konfesyjności spłaszczyły ich osobowość do cieniutkiej teorii walki kla- sowej, a moralnie zdegenerowały. Stali- nizm w tej enklawie buszował w iście radzieckim stylu”.

Прага сацыяльнага авансу нашых ся-лян у Сакратавым бачанні свету ёсць як бы ненатуральнай, бо адкідаючай усе прыкметы чалавечнасці, калі перашкаджалі яны ў дасягненні мэтаў. Нават адукацыя ў новае выхаванне былі толькі сродкамі, адкрываючымі брамы ў гарадскі рай. „Czytanie i pisanie to żadna praca. A ma być jak w niebie, kiedy z dyplomem w kieszeni obejmuje się etat w przedsiębiorstwie. Wówczas to — osiem godzinек przyjemnego kierowni- kowania, po czym podjadki i rozrywki, kinko i tańce, łączęgowanie bez suszenia sobie mózgów, skąd brać środki. — Ni- czoho nie robić i hroszy biare — prze- chwalali się spółdziciele wycmancypo-

wanych kokietek i kształconych niero- bów.... Potomek wypchnięty z doliny do Białegostoku prze do przodu ino para z niego bucha! Taki wykorzenieniec w mieście to przeraźliwa moc! Walczy on zaciekle o szczebelek dla siebie. Spełni zatem wszystkie życzenia dysponenta niczym rozkaz w warunkach bojowych. Moralizowania wysłucha z pokorą w świą- tyniach obu wyznań, lecz nie w pracy. W niej mu front”.

Яновіч, як бы знутры, сам будучы элементам нейкага працэсу, прад-стаўляе механізм, які стварыў з на-шых Сашкаў, Васькаў, Міколкаў са-кратароў, кіраўнікоў, маёраў. Пажа-даным у гэтай сістэме было, каб ад-кінулі яны свае „кацапскія” імёны. Калі не памянялі іх у дакументах, то прынамсі ў сяброўскім асяроддзі вы-ступалі „нашы хлопцы” як Сыльвікі, Вацкі, Меткі. „Musisz być Polakiem na sto dwa procent” — пераконваў аўтар „Doliny” майстар Міша ў фабрыцы Сяржана, дзе шукаў ён працы.

Удзельнічаючы ў кожных выбарах пасля 1989 г., беларускія дзеячы ніколі не ўлічвалі менталітэту выбаршчы-каў, да якіх звярталіся за падтрымкай. Выглядае, што прайгршы як бы стаў галоўнай мэтай нашай актыўнасці. Сам Сакрат Яновіч, як пісьменнік, разумеў усе псіхалагічныя працэсы, якіх удзельнікамі былі беластоцкія бе-ларусы. Аднак, як лідэр палітычнага руху ў канцы васьмідзiesiąтых і на па-чатку дзевяностых гадоў, не змог удачна выкарыстаць сваіх ведаў. Мо-жа не хапіла цынізму і крывадушна-сці, так патрэбных у палітычнай дзей-насці. Люд не любіць шчырасці, люд чакае пахвал, кампліментаў, гарантыі, што справядліва ім нехта кіраваць бу-дзе. Што іншага народ, які сам хоча вырашаць усе свае праблемы.

„Na przyjęciach dla swoich i weselach między swoimi na Pietraszach, Dziesię- cinach, Bacieczkach, Dojlidach, Zaścian- kach, Pieczurkach, Antoniuku i Mar- czuku rosło odczucie, że w mieście przestaje cokolwiek dziać się bez wiedzy i kontroli naszych aborygenów... Dostawa- no chryпки od rozprawiania o polityce, i to z taką lojalnością, jak gdyby sam Kreml przysłuchiwał się debatowiczom z grzyb- kiem na widelcu. Oddanie komunizmowi ze strony akurat tych, których owa go- dzilla trzebiła. Coś na kształt miłości ofia- ry do kata. Perwersje dające się zaob- serwować w przełomowych momentach dziejów”, — пісаў Сакрат Яновіч пра эпоху беларускага рамантызму на Бе-ласточчыне пяцідзiesiąтых і шасцідзе-сятых гадоў. А кожны народ кахае свой рамантызм.

Яўген Мірановіч

S. Janowicz, *Dolina pełna losu, Biał- stok 1993, ss 134.*

У кіпцюрах цецерука

ЧЛЕН

Як далёка змагу глянуць за сябе, у мінуўшчыну, я заўсёды быў членам нейкай групы, арганізацыі, таварыст-ва, сяброўства і чорт адзін ведае чаго яшчэ. У абдымкі гэтай ці другой ар-ганізацыі кідала мяне якаясьці дзіўная сіла. Нябачная і бесцялесная, днямі ту-зала мяне ў грудзі, начамі шаптала на-хабна:

— Дзейнічай, дзейнічай, дзейнічай!

І я дзейнічаў. А ўсякай масці членскія білеты расплоджваліся ў маіх кішэнях з такой хуткасцю, з якой адно аў-стралійскія трусы прадаўжаюць свой род. Не скажу, была і іншая прычына маёй актыўнасці: душа расла, а грудзі самі выпіналіся і мацнелі, калі, ідучы сялом, тут-сюд з задворкаў даносіўся страсны шэпт:

— Во, гляньце, наш член ідзе.

— А які саноўны!

— А які элегантны. Блісь ды ясь!

На працягу дзесяцігоддзяў членстваў назбіралася столькі, што я ўжо не пры-даваў ім ніякага значэння, а пра нека-торыя звычайна і забыў.

І вось — на табе!

Нейкія людзі, людзі малыя, людзі, якім чужая паэтычная метафара, лю-дзі, якія ўсё разумеюць даслоўна, пры-чапіліся да мяне, бы распусныя старэ-чы да цнатлівай Сузаны.

І лаюць, як цыган кабылу!

Пайшло менавіта пра тое, што калісьці там падпісаў я нейкую дэкла-рацыю аб уступленні ў Саюз аматараў марынаваных селядцоў, калі публічна вядома, што я закусваю толькі селяд-цамі салёнымі.

Закід смешны, усё-такі някэмлівым пастараюся растлумачыць як гэта з няшчасным САМСам было.

Калісьці, калі быў я яшчэ славытым дырэктарам дома культуры ў вёсцы Грыбкі, меў гонар выступіць на нашай эстрадзе нейкі Л. П., тэнар італьянскай оперы. Вердзі прагучаў, артыст ад’е-хаў, а мы з сябрамі задумалі пасвятка-ваць наконт удалага мерапрыемства. Напінат у нас быў свой, за закускі трэ было збегаць у магазін. А там, як гэта пры камуне — толькі марынаваныя се-лядцы.

Нехта пачаў збіраць добраахвотныя складчыны. Даў яму нешта і я. Ён ад мяне не хацеў браць ніякіх грошай, ве-даў жа, што я вораг марынаваных се-лядцоў. Я ў сваю чаргу не хацеў, каб ён вяртаў мне гэтыя невялікія грошы. Справа зайшла ў тупік. Тады я сказаў, што гэта ўзнос у САМС. От, так сабе, жартам. Пра эпізод з САМСам я кан-чаткова забыў, калі з’ехаў у Маскву. Афіцыйна, каб паглыбляць свае веды ў галіне літаратуры. Але гэта толькі афіцыйная версія. Папраўдзе паехаў я туды з адной мэтай: знішчыць сістэму, якая аматараў салёных селядцоў пры-мушала напіхаць калдуны селядцамі марынаванымі.

У Маскве прайшоў я геёну. Сябры камунізаваліся, каштавалі армянскі каньяк, ікру. Што ж, былі гэта людзі малога маштабу. Мяне чырвоная Мас-ква не зацігнула ў свой распусны ло-жак, не кранула бруднымі пальцамі.

Сёння няма ніякіх сумненняў, што сваю місію выканаў я ўзорна. Пасля майго вяртання дамоў у СССР, і ка-мунізм праспявалі яшчэ адну ці дзве штрафы сваёй песні, была гэта аднак ужо лебядзіная песня.

І калі цяпер нехта выхваляецца, як гэта ён пераскокваў плот ці нейкую іншую агароджу, я толькі сакрэтна ўсміхаюся.

Міхась Андрасюк

14 студзеня, у Гайнаўцы

Сустрэчы

калядоўшчыкаў

14 студзеня 1996 года ў Доме куль-туры ў Гайнаўцы адбудуцца раённыя сустрэчы калектываў калядоўшчы-каў. Мерапрыемства распачнецца а гадзіне 13.00. Могуць у ім прыняць удзел салісты, калектывы, хоры.

Увага, заявы аб удзеле ў вышэйзга-данных сустрэчах павінны паступіць у Дом культуры ў Гайнаўцы, па вул. Беластоцкай 2, не пазней чымсяці 5 студзеня 1996 года. Арганізатар за-прашае ўсіх ахвотных.

(яц)

МАНАЛОГ „ТУТЭЙШАГА”

Ахвярую Максіму Танку

Люцыян, уяві, ты адзін, ты застаўся адзін на Славяншчыне, і нікога няма, паглядзі, і нікога з Купалавай спадчыны, і забралі жанчыну тваю, віна налілі ёй атрутнага, загадалі: адпі за сям’ю, а да дна — за радзіму акрутную, і сканала жанчына твая, і памерла радзіна апошняя, і паглохлі язюлі ў гаях, а ў нябёсы ўсмакталіся коршакі, захлынуўся крывёю Пярун,

8 Ніва 24.12.1995

зразумеўшы ў запозненым плачы, як сваёю крывёю Гарун і ягоную кроў прадбачыў, і зліліся ў адну раку і атрута, і кроў, і слёзы, і на выпсу, як на руку, селі коршакі, як залозы.

А ў тваім, Люцыян, Дняпры, што жывіў спакон веку гоні, тры русалкі, славянкі тры янычаравых мыюць коней, а ў тваім, Люцыян, Сажы на грудзёх з камянём пудовым твой апошні паэт ляжыць, бы ў труне — у Сажы лядовым.

Ты адзін, ты адзін, ты адзін, ты застаўся адзін на Славяншчыне, і Радзіма твая, паглядзі, — русакосая Янычаршчына, а калісьці ты гаварыў, а калісьці ты нават кляўся: не патухне Зніч на Гары!

Ён патух. Ты яму пакайся за ягоны пакутны прах, за Радзіму сваю нявінную, янычары яе ў палях крумкачам ды ваўкам пакінулі,

ты пакайся за свой спакой, што зубамі не грыз вяроўку, бо здушыўся і ты на ёй ад жывёльнага поту мокры, кайся, кайся за свой живот, не забудзься і пра Купалаў, бо цяпер ты адзін — народ, быццам храм на шляху вандалаў.

ДЫ ПАКУЛЬ ТЫ ЯШЧЭ ЖЫВЕШ, ЗАПАЛІ ПРАД КУПАЛАМ СВЕЧКУ, ПРАЧЫТАЙ І СПАЛІ МОЙ ВЕРШ, А ВАНДАЛАМ СКАЖЫ: Я — ВЕЧНЫ!

Анатоль Сыс

Не раз приходзілася мне пабываць за рубяжамі дзяржаўнай граніцы як турысту. Нядаўна вырашыў я паехаць у Высокае, невялічкі гарадок, які знаходзіцца непадальск Чаромхі, у суседняй Беларусі.

З Беластока адправіўся я прамым цягніком па маршруту Беласток—Брэст а 9.40 раніцы.

Амаль дзве з паловай гадзіны спатрэбіліся, каб дабрацца ў Чаромху. Цягнік цягнецца тут як чарапаха. Пуці слабенкія. „Добра, што не закрылі гэтай лініі, — кажуць людзі, — бо і такая думка блыталася ў галовах варшаўскіх чыноўнікаў Цэнтральнай дырэкцыі ПКП”.

У Чаромху прыехаў я каля абеду. Тут трэба чакаць чарговыя паўтары гадзіны, пакуль пасажырам зробіць пагранічны і мытны кантроль. У такой сітуацыі адмаўляюся ад далейшага падарожжа цягніком. Выходжу на падсадку. Цяпер жа праз пагранічны пераход Полаўцы—Пяшчатка безупынна курсіруюць польскія і беларускія аўтамабілі. Многія з іх заязджаюць на чыгуначную станцыю, каб абяспечыцца ў прывакзальнай краме (прыватнай, вядома) таварам. Такім чынам можна пакарыстацца нагодай і забрацца ў Высокае ці Брэст. Гэта намнога выгадней і танней. Выгадней таму, што заедзеш зразу ў назначанае месца. Танней, бо білет у Высокае каштуе каля 65 тысяч старых златаў, а на падсадцы заплаташ усяго 30 тысяч шафёру за „экалогію”, а калі едзе двух, то па 15 тысяч.

Калі няма аўтамабіляў на станцыі, тады можна заглянуць на рыначак за магазінам „Паўшэхны”. А калі і тут не знойдзеш транспарту, тады трэба ісці дарогай у напрамку пагранічнага перахода. Там заўсёды нехта падвязе.

Мне ўдалося забрацца з маладжонамі з Чаромхі. Мае новыя знаёмыя аказаліся сімпатычнымі спадарожнікамі. Шафёр прыпыніўся на Фабрычнай, каля нейкагабудынка. „Вазьму напітак, — кажа, — прыдасца ў дарозе!”

Побач шэрага жылога корпуса стаіць некалькі аўтамабіляў. Ніякай шмільды. Аднак людзі выходзяць з пакупкамі, відаць, тут змяшчаецца крама. Наш вадзіцель выходзіць з бутэлькай „колы”.

— „Рускія” найлепш любяць „колу”, — ухмыльнуўшыся ў мой бок, кажа шафёр.

Кранаюся ў далейшае падарожжа. Перад намі паказваецца кучка жанчын.

— Гэта „рускія”, — кажа жонка шафёра. — Яны так безупынна курсіруюць некалькі разоў удзень, туды і назад.

— Чым таргуюць?
— Гарэлкай, спіртам і папяросамі.
— А дзе іх багаж?
— У пакетах і сумачках, што ў руках...

Недаверліва спаглядаю на пешаходаў. Прыгорбленыя, з пачырванелымі ад марозу тварамі, з пастаўленымі каўнярамі паліто. Ідуць моўчкі.

Дасхаўшы да скрыжавання дарог, паварочваем улёва, на шашу Беласток—Кляшчэлі—дзяржаўная граніца, і накіроўваемся на гранічны пераход Полаўцы—Пяшчатка. І тут каля дзесяці чалавек чакае на падсадку.

І вось мы на месцы. Спыняемся перад шлагбаўмам. Злева боку ў дзяжурцы сядзіць польскі салдат. Некалькі метраў далей, за шлагбаўмам — беларускі пагранічнік.

Падыходзіць жанчына з паперай. Шафёр плаціць „экалогію”. Пагранічнікі правяраюць дакументы. Потым ставімся на мытны кантроль. Польскіх грамадзян, якія едуць у Высокае ці Брэст, мытнікі амаль не кантралююць, а толькі штампуюць ім таможныя дэ-

Падарожжа ў Высокае

кларацыі. Затое беларускіх турыстаў правяраюць дэтальёва.

А потым усё адбываецца наадварот. Едучых з Беларусі ў Польшчу і беларускія і польскія мытнікі правяраюць скрупулёзна. „Вышчупваюць” усё.

Пасля афармлення дакументаў, шафёр атрымювае на „экалагічнай” картачцы штампы пагранічнікаў і таможнікаў, якую абавязаны ён паказаць дзяжурным пагранічнікам яшчэ на двух варотах. Але з гэтым ужо найменшая праблема.

Пакідаючы граніцу, спаглядаю ў левы бок, дзе стаяць аўтамабілі, якія чакаюць на ўезд у Польшчу. Чарга мне здалася невялікай, каля трыццаці пяці машын.

Мае спадарожнікі, так як усе „турысты” (польскія і беларускія), ехалі купіць некалькі бутэлек спіртнога і пару кардонак папяросаў. Не выяўляючы мэты сваёй паездкі ў Высокае, пайшоў я іх следам, каб пасля забрацца з імі назад.

Асноўны тавар купляецца ўжо на станцыі Высока-Літоўск. Спыніліся мы каля крамы з прадуктамі.

— А мо вы хочаце спірт купіць? — спытаў мяне шафёр.

— А колькі ён тут каштуе?

— Чатыры долары. Калі няма долараў можна за польскія злоты, — паясняе шафёр.

Ужо надумаў я наведарць беларускую „манапольку”, калі пачуў голас

жонкі шафёра:

— Давайце грошы... купім вам, бо незнаёмаму нічога не прададуць. Усё тут па знаёмству!

Нічога мне не заставалася, як згадзіцца на прапанову сваіх спадарожнікаў. Выцягнуўшы з кашалька зялёную пяцёрку (5 долараў значыцца), падаў яе шафёру.

— Ды што вам купіць, спірт ці папяросы?

— Бутэльку польскага спірту...

Я пайшоў у краму, а мас знаёмыя падаліся афармляць справы.

У прадуктовай краме нічога асаблівага я не прыкмеціў. Хлеб, булочки, некалькі відаў пірожнага, масла, а таксама іншыя тавары, неабходныя для сямейнай кухні. Цэны страшэнна вялікія. Ёсць тут многа загранічных тавараў, асабліва польскіх напіткаў, алею. Папяросы рознага сорту, перад усім амерыканскія, руская гарэлка ўжо з „акцызам”. Дарагія. У суседняй краме з прамысловымі таварамі заўважаю некалькі крэслаў, жаночую вопратку, галантэрыійныя вырабы,

касметыку. Выбар невялікі, цэны вялікія.

Неўзабаве вярнуліся мае знаёмыя. Усё купілі. Мне ўручылі бутэль спірту і... назад у дарогу.

Шчыра прызнаюся, што з вялікай ахвотай пабачыў бы сам горад Высокае. Аднак шкада мне было пакінуць сваіх сіматыхных спадарожнікаў, а і некалькі залатовак заставалася ў кішэні (білет не трэба купляць). Рашыў вярнуцца з чаромхаўскім шафёрам і яго жонкай назад.

Было ўжо каля чацвёртай гадзіны пасля абеду, калі спыніліся мы ў чарзе на граніцы. Перад намі стаяла каля дваццаці пяці аўтамабіляў. Да чаргі прыліпла некалькі беларускіх і польскіх машын.

Мінула гадзіна. Упусцілі чатыры аўтамабілі з чаргі. Пяты паехаў з „прычэпкі”.

Марудна сцякае час. Ужо набліжаецца пятая гадзіна вечара. Наш шафёр пачынае хвалявацца. Я таксама. За першыя вароты не ўпускаюць. Чарга не варушыцца з месца.

Праз наступную гадзіну зноў прапусцілі некалькі машын. Больш было „прычэпных” — знаёмых пагранічнікаў.

Выходжу з аўтамабіля. Каля агароджы з дроту і варот, цераз якія пераязджаюць машыны, стаіць некалькі чалавек. Падыходжу і я.

— Вы тожэ по-блату, — кідае ў мой

бок адна з жанчын, чакаючых на „свайго” пагранічніка.

— А тут прапускаюць па-блату? — пытаюся.

— Ды, я так думаю, стаіце тут, то некага чакаеце, — нерашуча пачала тлумачыцца тая ж самая жанчына...

Да агароджы падыходзіць нейкі мужчына.

— Позові прапоршніка, — быццам загад кідае яна вартульніку. — Вот мой номер машины.

Салдат падымас тэлефонную трубку, якая вісіць ля варотаў. Некалькі незразумелых мне слоў, і адказ: „Подаждіте немножко”.

Стаю і думаю: вось як гэта робіцца... Усё „па-блату”.

Вяртаючыся да аўтамабіля, далучаюся да некалькіх мужчын-шафёраў. Яны з чаргі.

— Вы тожэ едете?

— Ага...

— Сегодня большая очередь. Медленно пропускают... Я вчера пять раз обернул.

— А можно так? — пытаюся.

— Почему нет. Надо только с утра, пока все на работе.

— Какой расчёт? Есть прибыль?

— Чему нет... Завезёшь в Польшу 80 литров солярки, и назад. Посчитайте по 8 тысяч за литровку. 640 тысяч польских злотых. Умножить это в пять раз, больше трёх миллионов получаем. А у меня всего 50 долларов месячной зарплаты...

З далейшай гутаркі я даведаўся, што тыя на „Мэрсэдэсах” добра на гэтым выходзяць. Такія пажывуць.

Як бачым, дарожны пераход Пяшчатка—Полаўцы даў магутную магчымасць разбагацець паасобным дзялкам. Яны могуць курсіраваць, колькі толькі захочуць. Закон не забараняе, не абмяжоўвае колькасці праездаў у дзень. І людзі жывуць. Багацеюць...

Мне прыйшлося доўга яшчэ стаяць у чарзе. Калі вярнуўся да сваіх знаёмых, жонка шафёра драмала. Ён сам таптаўся каля машыны.

Пераехалі мы граніцу пасля поўначы.

„Цяжкі гэты кавалак хлеба”, — падумаў я аб маладой шлюбнай пары, якая надумала ўключыцца ў вялікую сям’ю чаромхаўскіх і высокаўскіх „турыстаў” і зарабіць некалькі залатовак.

Развітаўшыся са сваімі прыяцелямі з Чаромхі, пажадаў я ім поспехаў у далейшых „паездках”, а сабе — ізноў падацца ў падарожжа ў Беларусь, толькі не ў такое, як гэтым разам.

Кастусь Млынарскі

28-я нядзеля пасля Пяцідзесятніцы

Пра кліканых на банкет

(*Лука, 14:16-24*)

У 14-м раздзеле Евангелля паводле Лукі ёсць прытча пра чалавека, які наладзіў вялікі банкет і пачаў клікаць на яго гасцей. Аналагічнае апавяданне пра запрасіны на вяселле царскага сына знаходзім у 22-м раздзеле Евангелля паводле Матфея. У абодвух варыянтах прытчы, запрошаныя на банкет пагардзілі запрасінамі, матывуючы гэта сваімі заняткамі і турботамі. Тады разгневаўшыся на тых, што адмовіліся прыйсці, гаспадар паклікаў выпадковых людзей, усіх, каго слугі сустрэнуць, і заявіў, што „многа запрошаных, але мала абраных”.

Прытча пра запрошаных на банкет азначае Божыя запрасіны ў месіянскае царства — Царкву Хрыстову, якімі пакарысталіся паганцы, якія не лічылі сябе годнымі, аднак з удзячнасцю адклікнуліся на запрасіны. У той час, пакліканыя ў першую чаргу яўрэі зняважліва паставіліся да Хрыста. Бог напамінаў Ізраілю пра вялікія дабрадзействы, аднак народ хутка пра іх забываўся. Бог указваў на гэтую за-

быўчывасць як на адну з прычын усіх бедаў: паразай, спусташэння і блукання па свеце. „Краіна ваша пустая, гароды спаленыя агнём, плады палёў вашых з’ядаюць чужынцы і ўсё апусцела, — пісаў прарок Ісайя. — Як яшчэ біць вас за ваша ўпорства” (Іс., 1:5). Калі народ пасяліўся ў Ханаане, пабудаваў прыгожыя дамы, ўспамінаў пра няволю і Божую апеку пачаў знікаць нават у старэйшых. Людзі адхіліліся ад Бога і Той дазволіў паганцам разбурыць усё пабудаванае і зняволіць народ. Калі Ізраіль канчаткова схіліўся да паганскіх ідалаў, Бог аддаў народ у рукі паганцаў—мідзян. Яны зрабілі яўрэяў жабракамі на ўласнай зямлі.

Евангельская прытча мае свае адносіны да сучаснасці. Гаспадар — гэта Бог, клікання госці — усе людзі, а слугі гаспадара — царкоўныя служыцелі, якія заклікаюць людзей далучыцца да хрысціянскай Царквы. З другога боку, калі хрысціяне — новы Ізраіль, ці ж не знаходзімся мы ў падобным, або нават горшым духоўным стане. Ці ж мільёны нашых сучаснікаў не ідуць сёння па слядах Ізраіля? Калі трывога, тады да

Бога, аднак у часы спакою і адноснага дастатку, яны схіляюцца да ідалапаклонства.

Шукаючы вінаватых ва ўсіх нашых цяперашніх бедах, ці ж не варта было б ўспомніць пагаворку „за што бароліся, на тое напароліся”? Некалі пакаранне за богаадступства ізраільскага народу Бог выказаў праз прарока Іярэмію трыма словамі: „Я пакіну вас” (Іярэм., 23:33). Ці ж за апаганення храмы, гулагі, калектывізацыю вінаваты толькі Сталін? Яму верна памагалі мільёны камуністаў, а астатнія, бы авечкі, некрытычна ішлі за сваімі правадырамі. Нельга забываць, колькі людзей добраахвотна перлася ў камсамол, у партыю, у розныя органы, дбайна і рупліва выконваючы ўсе „адзіна слухныя лініі і загады”. Мноства людзей апярэджвала адзін аднаго ў класавай барацьбе, у рэвалюцыйнай пільнасці. Калі б не змены ў вярхах, яны і сёння, не маргнуўшы вокам, усялялі б сваіх катаў, нічога не навучыўшыся і нічога не зразумеўшы. Ёсць пагаворка: каго Бог хоча пакараць, таму адымае розум. Плён калектывнага шаленства аж надта выразна бачны не толькі ў матэрыяльнай галечы, але і ў духоўным спусташэнні, у развале сям’і, у жорсткасці нораваў, у абортах,

якія нішто іншае, як забойствы. Вядома, што без Бога ўсё дазволена і што „Бог не бывае зняслаўлены”. Мабыць, многім усе праблемы асацыююцца з нечым іншым, больш наяўным, але людзі мелі аж надта часу і доказаў, каб уцяміць, што „самі проста жнуць тое, што сеялі”.

Сёння за веру ў Бога ўжо нікога не дыскрымінуюць, не ссылаюць у лагеры. Аднак заклапочаныя сваімі бытавымі праблемамі людзі масава не кінуліся ў храмы. Яны, быццам запрошаныя на банкет у евангельскай прытчы, спяшаюцца „хто на поле свае, а хто да свайго гандлю”. Такім чынам, мільёны людзей не ідуць ні раніцай, ні вечарам у свае цэрквы. Яны ідуць на пакланенне сваім ідалам на стадыёны, у канцэртныя залы, наваксоўваюць дабляску свае ідалы на чатырох колах. Ідалапаклонства каралася Богам ва ўсе часы. Не падлягае сумненню, што свет караецца за гэта і сёння. Падобна Ізраілю часоў Гедэона, застаецца шчыра пакаюцца і прызнаць: „Мы памыліліся, даруй нам, даруй”.

а. Канстанцін Бандарук

24.12.1995 *Ніва* 9

Савецкая школа і Дзяржынскі

Беларускія гісторыкі вельмі на-іўныя, бо пераходзяць з аднае край-насці ў другую і то ўмомант. Пры цвёрдым камунізме хвалілі яго аж да неба і ўсіх чырвоных нягоднікаў, якія займалі высокія пасады, прадстаўлялі як найлепшых герояў, хаця белару-скасці яны ненавідзелі; сёння яны так-сама не інакшыя: прыклад — Лу-кашэнка і яго памагатыя. Час аднак змяніўся і сёння, напрыклад, Сяргей Ёрш піша артыкул („Ніва” н-р 37) пра нейкага беларускага атамана Івана Перагуда, які так „змагаўся” за свой родны край, што нават партызаніў падчас вайны і зараз пасля яе на нашай Беласточчыне і на гэты раз ужо не ў камуністычнай арганізацыі, а ў Бела-рускай народнай партызанцы і толькі зрабіў для нас добра, што нават цяжка пералічыць. Піша пра гэта і сам Іван Перагуд у сваіх успамінах. Пра гэта ўсё — артыкул С. Ёрша і „Крывавыя ўгодкі” І. Перагуда — я коротка ска-жу: гэта ўсё хлусня ад пачатку да кан-ца і толькі здзіўляюся, што „Ніва” змясціла на сваіх старонках гэтае ба-рахло. Магчымае тут толькі тое, што Іван Перагуд мог служыць у нейкім нямецкім фарміраванні, а туды дарога была шырока адкрытая.

Беларускія гісторыкі нядаўна вы-хвальвалі камуністычны рай, а сёння ілгдуць пра нейкіх прайдзісветаў як Іван Перагуд і яму падобных. І мала таго, яны гэта ўсё хочуць запісаць у фонд нацыянальнай гісторыі, каб мы ганарыліся імi. Нядаўна ў беларускіх газетах многа пісалася пра тое, што сам Ю. Пілсудскі быў беларусам, бо нарадзіўся недзе на Віленшчыне і до-бра валодаў беларускай мовай (на-пэўна лепш ад А. Лукашэнкі — прэ-зідэнта Беларусі). Спачатку і я паве-рыў, што Пілсудскі быў беларусам. Але каб Пілсудскі сапраўды быў бела-русам, дык у міжваенны перыяд ства-рыў бы нам нейкую шырокую аўта-номію, а, як вядома, мелі мы дулю пад сам нос. Нават тое, што мелі, мелі не-легальна, а многія шчырыя беларусы сядзелі ў турмах. Добры Сталін памя-няў іх на польскіх шпіёнаў, а пасля, абазваўшы ворагамі народа, зліквіда-ваў і справе канец. Так што Пілсуд-скага нельга лічыць беларусам: такі з яго беларус, як з мяне яўрэй. А цяпер некаторыя беларускія гісторыкі стара-юцца залічыць да беларусаў жалезна-га Фелікса Дзяржынскага, пра што

чытаем у артыкуле Яўгена Міранові-ыа ў 39-м нумары „Нівы”. Палякі лёгка, з іроніяй, аддаюць свайго Фе-лікса беларусам але Пілсудскага нам не „аддаюць”. Ф. Дзяржынскі не быў аднак беларусам, толькі палякам, кроў ад крыві, а беларусаў і рускіх проста не пераносіў. Хачу коротка напісаць пра змест строга нядаўна ў нас забароненай кнігі Багдана Яха-Ронікера п.з. „Дзяржынскі, чырвоны кат”, выдадзенай у 1932 годзе. Калі верыць Ронікеру, ведаў ён Фелікса асабіста, бо пры цары разам сядзелі ў варшаўскай турме. Там Ронікер дапа-магаў Дзяржынскаму ладзіць карэс-пандэнцыю з сацыялістамі, за што Дзяржынскі яму аддзячыў потым, ка-лі быў начальнікам чэка, бо тры разы выратаваў яго ад немінучай смерці з рук сваіх падуладных.

У маладосці, калі вучыўся ў гімна-зіі, Фелікс быў вельмі інтэлігентным і далікатным чалавекам, спагадлівым на ўсякую крыўду. Спачатку меў на-ват намер вучыцца на ксяндза, а ву-чыўся выдатна. Захапіўся аднак рэва-люцыйнымі ідэямі, за што выкінулі яго з гімназіі. Пасля турмы і ссылкі сталі яны жыццёвай дарогай Фелікса. І хіба тады паявілася ў Фелікса лютая нянавісць да людзей і стаў ён дзічэць быццам звер. Калі стаў начальнікам чэка, распаўляўся з людзьмі як най-горшы злачынца і кат, аднак да сваіх суайчыннікаў, палякаў, адносіўся па-другому і многіх з іх выратаваў ад смерці, у тым ліку самога аўтара кніжкі. Нават сам Пілсудскі некалі выказаўся пра Дзяржынскага: інтэ-лігентны чалавек, здольны, а гісторыя пасля разбярэцца ў самой справе.

Варта яшчэ прыгадаць, што Фелікс Дзяржынскі меў пазычны талент. Вось адзін яго верш „Czy marsza mi macie grać wiecznie, kajdany?”:

I pytam się słońca i pytam się ziemi,
Gdzie droga do życia, gdzie prawo do woli?
A wokół mnie ludzie, to głusi, to niemi,
I tylko to dla mnie, co smuci i boli.

Kochałem poezję, nie cierpieć prostoty,
Marzenia zadały mi ciosy i rany,
Katusze więzienne przerwały sen złoty.
Czy marsza grać macie mi wiecznie,
kajdany?

Радзіма — Родзіна

Частка XXXVI

Разважанні майго бацькі вельмі час-та датычылі навізны ў вясковым жыцці. Праявы навізны, у залежнасці ад іх характару, выклікалі асуджэнне з яго боку, або гарачае адабрэнне. У суме аднак бацька лічыў, што ма-дэрнізацыя жыцця вядзе да павольна-га забівання беларускасці ў нашых вёсках:

„Хацеў бы я табе сказаці, што ні ўсё новае, што прыходзіт у нашэ жыццё, то добра, але і ні ўсё кепскае. Я ўжэ табе гаварыў, як Васіль Пуня, пабыўшы ў немца, навучыў нас класці капіцы віламі. Ну, але ты вазьмі і глянё на многіх тых дзяўчат, што выехалі ў га-рады і ў нідзелю прызджают у вёску. Губы памалёваны, шчокі напудраны, пазуры пакашаны. Пачці што кожда смаліт папяросы. Ні адна ні ўмеее вы-даіць каровы, у поле чы на лонку яе вяроўкаю ні зацягнеш. Усе па-польску рэжут, ну то як можна хваліці такую навізну? Але многе новэ то вельмі радаснэ. Ты помніш, як мы па вайне ездзілі дзеравяным возам? От яшчэ і да сегодне осі і калёса ад дзеравяка стаят у шопцы. Ну а пасле то ўжэ пераселі на жалезнякі і здаваласэ, што ужэ нічога лепшаго і ні можэ быці на свеці. Аж тут раптам на вайне Лэкаш, гандляр ко-нямі з Юшкавага Груда прывёз да бан-

10 Ніва 24.12.1995

Wierzyłem w moc wyższą, nie tracąc
tej wiary,
Zwątpilem w moc Boga i pana nad pany,
Gdym poznał na sobie bezprawia
przywary.
Czy marsza mi macie grać wiecznie,
kajdany?

Dziś nie wiem, co uśmiech, co młodość,
co życie,
Więzieniem-trawieniem zmęczony,
stargany,
I próżno chcę walczyć, chcę stanąć
na szczycie...
Czy marsza mi macie grać wiecznie,
kajdany?

Świat woli nie dla mnie, nie dla mnie pęd
fali,
Dzień po dniu czas mija i goni bez
zmiany,
Za ciosem cios pada i razi, i wali...
Czyż marsza mi macie grać wiecznie,
kajdany?

Świat nie jest bałwanem bez czucia, bez
duszy,
To nie jest bezmyślny ułomek gliniany,
Ciąg nieszczęść ludzkości tę ludzkość
poruszy
I marsza nie będą mi grały kajdany!

Прарочы, бачым, верш! І каб Фелікс свой талент прысвяціў паэзіі, быў бы з яго выдатны паэт і цэлы свет інакш гаварыў бы аб ім. Але выйшла па-дру-гому. І цікава, каб ён пайшоў у ка-тальіцкую семінарыю, аб чым ён першапачаткова думаў, і стаў ксян-дзом: як ён служыў бы Богу і людзям? Мо быў бы другім, толькі польскім, Таркемадам...

Турмы і ссылкі зрабілі з Дзяржын-скага камень, пазбаўлены людскіх пачуццяў. Бальшавікі зрабілі з яго свайго героя і бога. Цікава толькі, які лёс спаткаў бы Фелікса, калі б дажыў ён да трыццатых гадоў, калі Сталін праводзіў свае чысткі. Думаю, што Дзяржынскі пайшоў бы тым самым шляхам, якім пайшлі яго вучні: Ягада, Яжоў, Смірноў і многія іншыя: быў бы не героем, толькі ворагам народа. Вы-ратавала яго ад гэтага ранейшая смерць.

Мікалай Панфілюк

пасхаў у Амерыку, чы кепско. Мне то здаецца, што добра. Бо ты мне скажы, нашто мне патрэбна тая Амерыка? А чы я той Амерыцы патрэбны? Я ду-маю, што ні патрэбны. Ну можэ я там жыў бы і лепш чым тут і можэ ні хляб-нуў бы той бяды, што хлябнуў і ў цар-скай арміі, і ў час акцябрскай рэва-люцыі, і ў санацыйнай Польшчы. Але ўсё-такі пачці што ўсё жыццё пражыў на роднай зямлі, у сваёй родзіні, зна-чыцца. А чы ж гэта ні веліке дзело, ні шчасце?

Я табе скажу, што наша родзіна ха-роша. Тож у нас німа пустыняў, німа гораў, німа паводзяў, німа дзікіх бура-ноў, німа землятрасенняў. А от, што німа мора, то гэта ні добра, бо морэ кождому народаві патрэбнэ. Але ўсё ж такі хараства ў нас вельмі многа. Праўда, парадку ніколі тут добраго ні было, але гэта ўжэ другое дзело. Я то цешусе, што якраз тут давялося мне жыці і што тут прыдзецца памерці, а ні дзесь у чужой родзіні.

Я то часом вельмі ўдзіўляюсе, чом ты мане і другіх старых пра ўсё пытаеш: як было і што было і што мы думаем. Мы ж усе ужэ адною нагою ў магілі. Ты маладых пытай, гэта яны будут тут гаспадарыці. Ніхай яны табе гаворат аб тым, як думают жыці, каб у нашуй родзіні было ўсё добра. Ну, але раз ты пытаеш усё старых, то значыт, што та-бе гэта ўсё наштось там патрэбнэ. А раз патрэбнэ, то я табе тое-сёе нагаварыў”.

Алесь Барскі

З былога

Бандыты лепшыя

Гэтую гісторыю я чула ад адной жанчыны яшчэ ў маленстве, а ёй рас-казалі яе ў бежанстве. Здарылася гэта ў Расіі. У губернскім горадзе жыла ба-гатая сям’я Шапавалавых, якая мела толькі адно дзіця — дачку. Калі вы-расла яна на дзеўку, пачаў да яе заля-цацца капітан, Аляксей Іваноў. Ужо назначаны быў дзень вяселля — дру-гая нядзеля верасня. Заручыліся на запустах перад Вялікім постам. Мала-ды, прыстойны капітан штотыдзень запрашаў даму свайго сэрца ў тэатр, адводзіў яе дамоў у адпаведную гадзіну, — праводзіў яе толькі да бра-мы. Паколькі паненка пачала вярта-ца намнога пазней, чым канчаўся спектакль, яе бацькі рашылі, што жа-ніх паводзіць сябе непрыстойна.

Аднойчы капітан наведаў бацькоў дзяўчыны, і яны строга запыталі, чаму ходзіць з іхняй дачкой па начах, за-мест прыводзіць яе ў час.

— Мы вам верылі, што апякуецца адпаведна нашай дачкой, Аляксей Іванавіч, але нашы адносіны могуць папсавацца, калі пачынаеце сябе па-водзіць непрыстойна, — сказаў баць-ка. — Наша ўся маёмасць будзе ваша, аддамо ўсё вам і адзінай нашай дачцэ, таму і глядзім, каму перадаць нажы-тае намі і нашымі дзедамі багацце. Ка-лі вы будзеце так далей сябе паво-дзіць, адкажам вам рукі сваёй дачкі.

— Вы памыляецеся, шаноўны Ва-сіль Іванавіч! — усхваляваўся капі-тан. — Мае адносіны да Алены Ва-сільеўны вельмі шчырыя і поўныя павагі. Я не мог бы яе імя падаць шкодзе. Праводжу яе пад сам дом, і яна ідзе адразу на пакой.

Трэба праверыць, куды прападае ка-ханая. Правёўшы Алену Васільеўну з тэатра пад самую браму камяніцы, Аляксей „пайшоў”. Схаваўшыся за парканам, сачыў, куды пайшла нара-чоная, а пасля рушыў яе следам. Дай-шлі да невялікага доміка. Дзяўчына два разы пастукала ў дзверы, ёй ад-чынілі, засунулі засаўку. Капітан падышоў да акна, прыслушаўся. Тое, што пачуў, пераняло яго да касцей.

Алена Васільеўна была каханкай атамана бандытаў! І ён яе кахае, хо-чуць разам з’ехаць у Амерыку. Але грошай у іх мала, бо трэба здабычай дзяліцца з усёй бандай. Неабходна ўзяць усё багацце Васіля Іванавіча, зажытачнага купца. Вядома, бацька гэтага так не аддасць, прыйдзецца ўчыніць „мокрую работу”. Калі трэба забіць, — будуць страляць ды рэзаць. Алена выйдзе ўвечары ў двор, калі старыя паснуць, свісне тры разы. Калі забяруць усё, што варта, падпаліць дом. Следу не будзе. А маладыя па-плывуць у Амерыку. Ніхто і ведаць не будзе, згарэла Алена разам з бацькамі ці не, і шукаць яе не будуць...

Капітан акасяняеў ад жаху. Ачу-няўшы, пабег да Васілія Іванавіча, хутчэй расказаць пра пачутае.

Шапавалавы адразу думалі дачку выгнаць з дому, але Аляксей Іванавіч растлумачыў, каб не хваляваліся і ўключыліся ў аблаву на бандытаў, па-куль што не падаючы від. Паінфар-мавалі паліцыю.

Паліцыя аблажыла дом. Калі Алена ноччу дала знак бандытам, тья спа-койна ўвайшлі ў двор, і як авечкі даліся палавіць.

Суд адбыўся праз месяц. Шапавала-вы адракліся ад дачкі і без шкадавання аддалі яе на катаргу. Усю маёмасць перапісалі на капітана, Аляксея Іва-навіча Іванова, які стаў ім прыёмным сынам.

Аўрора



Міленькі Астроне! Такі ўжо страшны сон мне прысніўся, што проста баюся ў цябе і пытацца. Бачу сваю дачку. Не ведаю, ці гэта мост, але яна стаіць на фоне балюстрады. Раптам падбягае да яе дзяўчынка — цыганка і зрывае з маёй дачкі нейкую біжутэрыю. І ўцякае. Мы з дачкой пагналіся за ёю. Я яе дагнала і адабрала тыя ўпрыгожванні. Тады хапаю цыганачку за ногі і пачынаю ёю біць, быццам нейкай лялькай, аб зямлю. Раптам чую, што трэснула яе галава. Дык я, далей трымаючы яе за ногі, выкідаю цела ў ваду за балюстраду. І вось я ўжо сяджу ў нейкім бары. У левай і правай кішэні маёй курткі я трымаю грошы. Іх няшмат, але я за іх вельмі баюся, каб не ўкралі. Чалавек, які сядзеў у бары непдалёку ад мяне, Украў мае грошы. Я кажу: „Як вы можаце так рабіць? Аддайце мне мае

грошы!” А ён вымае са сваёй кішэні жменю алюмініевых манет і кажа: „Калі хочаце, магу вам даць гэта!” Я не хацела. Праз нейкі час у маіх кішэнях ізноў паявіліся грошы. Аднак жа ізноў нехта ў мяне іх Украў. Я ў чужым горадзе. Хачу ехаць дахаты. Шукаю вакзал. Бачу мой цягнік, але ўвайшлі мы з дачкой у яго і чамусьці выйшлі. Кепскі сон, праўда, Астроне? **Ірэна**

Ірэна! Так, сон кепскі. Падсцерагае цябе небяспека, будзе страта, варожасць. За гэта гаворыць тое, што вас увесь час абкрадалі. Усё вынікне з-за нейкай фальшывай асобы (цыганка), а тое, што ты яе біла, а мо і забіла, абазначае непрыемнасць. Ды і цягнік прадвяшчае сум і нешта нядобрае. А мо табе проста так снілася на перамену надвор’я, якое ў апошні час было надта зменнае. **Астрон**

Пад якім сузор’ем

КАЗЯРОГ, 23 снежня — 20 студзеня. Мужчына пераважна дабіваецца таго, да чаго імкнуўся, хоць не заўсёды адразу. Параўнаўча мала робіць жыццёвых памылак. Добра сужываецца з людзьмі з-пад знака Дзевы і Рака, горш — з-пад знака Вагі і Бара-на. Жанчына, народжаная пад знакам Казярога, сур’ёзная, прадбачлівая, гаспадарная і вытрыманая. Нярэдка скупая. Нічога не забывае і нічога не даруе. Высока цэніць грошы. Умее быць вострай на язык, асуджае востра і бязлітасна. Гэта асоба эксцэнтрычная з павышаным пачуццём уласнай годнасці. Шчаслівы дзень — субота, месяц — ліпень, колер — зялёны, каштоўны камень — гранат, кветка — стакротка, маргарытка. **(яц)**

Хачу камедыю!

Маю вялікую прэтэнзію да Міры Лукшы. Як можа такі дасціпны і вясёлы чалавек паказваць у сваіх творах такі чорны вобраз жыцця! Адна смерць, чартоўская гарэлка, здзірванелыя палоскі, дурная нянавісць аж да касцявога мозгу, беспрасветная цемра разгубленай і самотнай душы на ростанях... Адно нешчаслівыя людзі. Прамінанне. Нават калі прыгожая дзеўка і юрлівы малады працаўнік анімацыі культуры зачыняюцца ў астылым доме культуры ў падбеластоцкім мястэчку, не пра каханне яны гамоняць, а пра смерць... ідэі, а найважнейшае пачынаецца за апошняй кропкай, і ўяўляй сабе, чытач, што там мае далей быць! А хай бы напісала пра шчаслівых і вясёлых беларусаў! Ну? Не хоча? Не ўмее? Не бачыла такіх? А можа не падыходзіць ёй гэта да канцэпцыі — літаратурнай ці светабачання? Пісалі пра яе ў Беларусі, што Міра павяла дэкадэніцкую плынь беларускай літаратуры зыходу нашага стагоддзя, і гэты ўсе жахі — праяўленне і адкрыццё душы сучаснага беларуса. Але! Мірачка! Што ты робіш!? Нашто дэкадэніцтва, чорныя роздумы, нашто вярэдзіць сабе душу і рэзаць па сэрцы іншым, якім і так ты стрэмкі ў сэрцах ньюць! Я ведаю, як гэта ёсць, які вялікі ў нядолі „просты” чалавек, якім цяжарам наш маленькі і айчыны боль, але годзе плакаць! Я хачу камедыю! Ах, памятаю, калісь Міра пісала і сатыру. Думаў я, назіраючы за яе творчасцю практычна ад яе маленства, бо пачала друкавацца ў нас яшчэ ў пачатковай школе, — вырасце з яе хтосьці, хто будзе расмяшаць Чытача. Развесяляць яго, падбадзёрваць, даваць прыклад барацьбы з былою смехам. Але і тое Мірына не было смешнае — чытаеш, усміхаешся, нават зараго-чаш, а потым табе так сумна зробіцца... Эх, дачакацца мне, старому, вясёлых і абсалютна бяссэнных забаўляльных тэкстаў! Пра краіну шчаслівых людзей, якім пагражае доўгае, вясёлае вечнае жыццё.

Вандал Арлянскі



Лес, варт ты славы

Лес, варт ты славы,
Магутны і ласкавы.
Заўсёды шуміш,
Ніколі не спіш.
Гутарку вядзеш і то як!
Верны, найлепшы сваяк,
Як цябе зразумець?
Пашану і любоў трэба мець,
Лес шанаваць,
Строга яго пільнаваць
Ад агню, зладзеяў, паразітаў,
Што цягне іх у лес як магнітам,
Парадак, чысціню ў ім трымаць,
А як трэба, дык і ахову даць;
Лес багата аддзячыць.
Для нас гэта значыць
Што больш кіслароду ён дасць,
Чыстае паветра, смалу і розную масць.
Для нашых крылатых сяброў
А таксама звяроў —
Найлепшае прыстанішча і дом,
Дае ім падтрымку і корм.
Лес шуміць таямніча,
Да сябе ён усіх кліча.
Хто яго шануе і любіць,
Таго і лес прыгалубіць.
Лес дае ягады, грыбы,
Палечыць, калі ты слабы;
Ён санаторый і шпіталь
І духоўны ліхтар.

Мікалай Панфілюк

Вясёлае жыццё маляра Васі

У панядзелак маляваў — паставілі пляшку.
У аўторак шкадаваў — хавалі Малашку.
У сераду малаціў жыта ў Ганулькі.
Цётка ставіла на стол, выпілі грамульку.
У чацвер пайшоў наведваць бязрукую Маню —
Там пры келіху віна ўспамяналі Таню.
У пятніцу калегі ў садок запрасілі,
„Маем крышку „Раялку” — веліва манілі...
У суботу з’ездзіў у Б. У торбу многа загарнуў: —
Віно, „віскі”, піва, папяросы...
Хопіць месяці... І тут Вася прыгануў:
Паслязаўтра вось зіма, а я ж яшчэ босы...

Мар’я Пень

BAL NOWOROCZNY 13/14.01.96!!
w Klubie "Kolejarz". Białystok, ul. Zwycięstwa 10
Gra zespołu "TROFEUM"
z konsumpcją /zgłoszenia do 31.12.95r/ - 120 zł od pary
bez konsumpcji / tylko szampań i napoje / - 65 zł od pary
Zgłoszenia: ZW ZMW, Białystok ul. Sienkiewicza 22, tel. 415-720
Zapraszamy!!!

Каляндар прыроды

Яшчэ раз снежань...

Надышла зіма. Снег то падае, то зноў знікае. Рэдка ў прасветах воблачнасці блісне ясны блакіт, часцей шэрая імгла ахутвае ўсё неба.

Жыхары лесу жывуць сваім спосабам. Кабан у лесе шукае самак. Наступае перыяд спаравання, перыяд боек паміж самцамі-секачамі. К гэтаму часу ўздоўж спіны і па баках цела ў секачоў скура робіцца таўсцейшая. Гэта своеасаблівая „браня” абаране ад глыбокіх раненняў клыкамі, штоносяць сапернікі адзін аднаму ў час боек. Старыя самцы адганяюць маладых кабанчыкаў і пачынаюць самі „заяцацца” да самак. З сапернікамі, якія набліжаюцца да статка, уступаюць у лютую бойку, збіваюць з ног адзін аднаго і страшэннымі клыкамі распорваюць, як нажамі, живот праціўніка.

Алені і дзікія козы зімою збіраюцца ў вялікія статкі па 10—12 штук рознага полу і ўзросту. У гурце лютэй заўважыць набліжэнне ворага.

(а—яц)

СВЯТОЧНЫ КАСЯК

Направа: 1. горад распусты знішчаны разам з Садомам, 2. горад на Кіпры, 4. авечае малое ласкава, 6. турма, 7. залацісты напітак, 8. раслінны арнамент, 10. грэчаская літара, 13. слаўная евангельская пропаведзь, 14. пахвальны царкоўны спеў, 16. прымета, 17. выпускнік вышэйшага мусульманскага вучылішча, 19. Анатоль, сучасны беларускі паэт, 20. нумар твора кампазітара.

Налева: 1. біблейскі волат, 3. парода авечак, 5. сэрцавіна атамнай электрастанцыі, 6. фінікійская багіня ўраджаю, 7. горад на захадзе Суматры, 9. панегірык святому, 11. лацінскі пераклад Бібліі св. Іераніма, 12. італьянская камічная опера XVIII ст., 15. трырадкавыя строфы (мн. л.), 16. горад блізу Венецыі, 554—1751 — сядзіба патрыярхата, 18. асірыйскі бог вайны, 19. лік, 21. сталіца Паўднёвай Карэі.

(Ш)

Сярод чытачоў, якія на працягу месяца прышлюць у рэдакцыю правільныя адказы, будуць разыграны кніжныя ўзнагароды.


Адказ на крыжаванку з 45 н-ра:

Гарызантальна: Осла, Нарач, Брагін, Каір, самум, амонім, кавардак, кагал, кіраўнік, маладзік, Ушача, „Лявоніха”, гуляка, асака, ліпа, восень, тайга, СССР.
Вертыкальна: барада, зарука, Славацкі, абрад, замок, Сібір, маладняк, маладуха, кума, Галя, Анна, Акра, ікананіс, шастак, Чыкага, гудок, лямеш, вальс.

Кніжную ўзнагароду высылаем Лукашу Пацэвічу з Беластока.

МІНІ-ДАВЕДНІК

улем — мусульманскі грамацей.



“Niwa”
ul. Suraska 1, 15-950 Białystok,
skr. poczt. 149, tel. 421-033.

Друк: “ORTHDRUK”, Białystok,
ul. Składowa 9.

Tygodnik białoruski sponsorowany
przez Ministerstwo Kultury i Sztuki.

Рэдагуе калектыў:

Мікола Ваўранюк, Аляксандр Вярбіцкі, Ганна Кандрацюк-Свярубская, Алег Латышонак, Віталь Луба (сакратар рэдакцыі), Міраслава Лукша, Аляксандр Максіюк, Яўген Мірановіч (галоўны рэдактар), Яўгенія Палоцкая (машыністка), Галіна Рамашка (кіраўнік канцылярыі), Марыя Федарук (машыністка), Ада Чачуга.

Выдае:

Праграмная рада тыднёвіка „Ніва”.

Старшыня Праграмнай рады —
Валянцін Сельвясюк

Prenumerata.

1. Termin wpłat na prenumeratę na II kwartał 1996 r. upływa 20 lutego 1996 r. Wpłaty przyjmują urzędy pocztowe na terenie woj. białostockiego i oddziały "Ruch" na terenie całego kraju.

2. Cena prenumeraty na II kwartał wynosi 9,10 zł (91 000 starych zł).

3. Cena prenumeraty z wysyłką za granicę jest większa o 100% i przyjmowana jest tylko na okresy kwartalne. Wpłaty przyjmuje RUCH S.A. Oddział Warszawa, ul. Towarowa 28, 00-958 Warszawa.

Nr konta PBK XIII Oddział Warszawa 370044-1195-139-11.

4. Prenumeratę można zamówić w redakcji. Cena 1 egz. wraz z wysyłką wynosi 1,30 zł (13 000 st. zł), a kwartalnie — 16,90 złotych (169 000 st. zł). Wpłaty przyjmuje Rada Programowa Tygodnika "Niwa", Białystok, ul. Suraska 1, nr konta PBK S.A., I Oddział Białystok, 370406-207917-132.

Tekstów nie zamówionych redakcja nie zwraca. Zastrzega sobie również prawo skracania i opracowania redakcyjnego tekstów nie zamówionych. Za treść ogłoszeń redakcja nie ponosi odpowiedzialności.

СЕНТЭНЦЫЇ

Не вучы святара „Ойча наш”.
*
Адлятае птушка — прастор мутнее.
*
Шчаслівым і ноччу свеціць сонца.
*
На базары і чорт трымаецца
за кішэню.
*
У самоце час бяскрылы,
а прастора цесна.

Барыс Руско

СТОЙКІ НАРОД

Вельмі стойкі народ
Беларускі,
Калі п’е столькі год
Без закускі...

Анатоль Зэкаў

СМЕХ У САНАТОРЫЇ

“Даўціны” Андрэя Гаўрылюка

Маладое сужонства атрымала кватэру.

— Мама дасць нам кухонную мэблю, стол, крэслы, канапу і абраз, які табе так спадабаўся.

— А як мы ёй аддзячым?



— Дамо Петруся на выхаванне.

Жонка да мужа:

— Што хочаш, каб я табе падаравала на імяніны?

— Мінуту маўчання.

Дырэктар уваходзіць у прыёмную і бачыць, як адзін з яго падуладных ца-



Мал. А. Гурскага

луе сакратарку.

— Ці я вам за гэта плачу? — пытае.

— А я гэта раблю бясплатна, дзеля прыемнасці.

— Ці ты сапраўды пакончыш самагубствам, калі я цябе пакіну?

— Напэўна: заўсёды так раблю.

Размаўляюць дзве сяброўкі:

— Скажы мне, як гэта ў цябе ў сапраўднасці: ты заручана з пекарам, а я часта бачу цябе з мясніком...

— Ну што ж, не адным хлебам чалавек жыве.

Жонка да мужа, які вяртаецца на досвітку дадому:

— Не маеш нада мною літасці —

цэлую ноч нават не здрамнула.

— Не жалься над сабою, я таксама цэлую ноч не спаў.

— Мусіш мне купіць новы капялюш, — гаворыць жонка мужу. — Калі хаджу ў гэтым старым, суседзі напэўна думаюць, што я працую кухаркай.

— Запрасі іх да сябе на абед і тады перастаюць так думаць.

Пажылы мужчына дараджвае маладажону:

— Заўсёды вер сваёй жонцы і ніколі яе не кантралюй.

— А чаму не кантраляваць?

— Каб магчы надалей верыць.

Сцяпан Абух

3 запісаў нацыяналіста

20. Зона

Ці ведаеце тую сумную гісторыю пра Лёліка Назарэза, якому захацелася аднаго разу пажартаваць з Зоны, а жартачкі гэтыя чуць не абярнуліся ў ягоную публічную кастрацыю? Калі не, дык адразу папярэджу — у Зоне нельга нікому ніколі з нікога ў ніякім разе жартаваць. Да слова кажучы, няма тут пачуцця гумару. Цііііі... Ні слова болей. Я і так выявіў вам найвялікшую тайну Зоны.

Лёлік Назарэз нагадвае крышку франта, які нескрытычна верыць у свабоду слова і сумлення ў Зоне. Меркаванне ягонае, папраўдзе, небеспадкаўнае. У Зоне фактычна кожны гаворыць што хоча, дзе хоча, каму хоча ды як хоча. У выніку такога стану Зона з’яўляецца месцам бесперапыннай дракі, паклёпу, узаемнай падазронасці за ўчыненныя справы і справы верагодныя. Заўсёдная набздычанасць, пагардлівая вышэйшасць, мат, анафема — гэта звычайныя сродкі зонаўскай дыялектыкі. Не кожнаму дадзена так жыць, але і не кожнаму пад сілу такое жыццё. Лёлік Назарэз аказаўся не абы-якім адшчапенцам, калі спрабаваў глянуць на зонаўскую рэальнасць праз акуляры гумару. А гумар у Зоне мае адметны, нідзе не сустраканы, характар. Усе яго разумеюць, калі не датычыць ён нікога ў прыватнасці.

Зонаўскае Таварыства „Давайце падзейнічаем” узнікла, як падказвае яго назва, дзеля дзейнасці. Трэба тут разумець, што „дзейнасць” у Зоне з’яўляецца найвялікшай каштоўнасцю — каштоўнасцю самой у сабе. Дзейнасць гэта таксама найлепшы рэцэпт на тое, як пражыць сваё жыццё ў Зоне. Таварыства „Давайце падзейнічаем” аказалася найлепшым майстрам у дасканаленні дзейнасці, якую разумеем як пэўную недасяжную абстрактную ідэю чалавечага дзеяння. Дзейнасць Таварыства „Давайце па-

дзейнічаем” дасягнула вышыннай элітарнасці — мела яна абсалютна засакрэчаны і непранікнёны характар.

Непранікнёнасць і засакрэчанасць Таварыства „Давайце падзейнічаем” адбівала ў Назарэза сон. Спараджала ў ягонай галаве найдзіўнейшыя міфы. Раз яму здавалася, што дзейнікі Таварыства „Давайце падзейнічаем” звычайна п’януюць, а іншым разам, быццам займаюцца яны праніклым з Замбара ў Зону культам вуду.

— Чорная магія ці не, — наважыўся Назарэз, — а высвятленне патрэбнае.

З некаторай дрыготкасцю ў сэрцы Лёлік Назарэз падаўся на адно з нешматлікіх адкрытых для публікі зборышчаў Таварыства „Давайце падзейнічаем” — фестываль „Асенні дэкаданс”. Артысты, што прыехалі на фестываль, падзяліліся на дзве катэгорыі: зонаўскія пачаткоўцы і замбарскія мяўкалы. Пачаткоўцы спявалі па-беларуску, а мяўкалы мяўкалі на трэйшан інгліш.

Лёлік Назарэз раздвоіўся: адна палова пазірала на мастацтва фестывалю, а другая намагалася пранікнуць у тайну Таварыства „Давайце падзейнічаем”. Назарэз, хоць і не курыў, выйшаў з залы на калідор і разглянуўся. У другім яго канцы Назарэзу замроіўся Сімпсан Бульдозер, але зараз ягоную ўвагу адцягнула цалкам іншая справа. Знадворку ўвайшоў нейкі асобень з аголенаю да шкуры галавою. Быў курдупляваты на від і да таго касавокі.

— Нгуемпрс була кhrantt? — правакацыйна запытаў ён па-любагорску, але з-за касавокасці курдупля Назарэз не здагадаўся ці пытанне было накіраванае да яго.

Лёлік аглянуўся і ўбачыў, што зараз за ім стаіць Бульдозер і напорыста глядзіць на курдупля. Яшчэ ззаду даходзіў Шмайсар Гаргара, які як адзіны ў Таварыстве мог раўняцца з Сімпсанам самавітасцю сваёй постаці.

— Фак-ю! — адказаў на трэйшан інгліш Сімпсан...

... і ў гэты момант, — напісаў пазней у „Гонях” Назарэз, — *усчаўся страшны і крывавы бой. У падтрымку гэтаму першаму ў будынак уварвалася яшчэ пяць падобных яму асобень. Зямля дрыгала ды адчувалася, што ледзь-ледзь і расступіцца. Таварыства адну за адной кідала ў бой свае элітарныя харугвы, але яны падалі або адступаліся пад напорам гатовых на ўсё любажгорскіх захопнікаў. Любагорцы, хоць і мелася ў іх руках цяжкая зброя, звычайна клеілі на мухаедах свайго праціўніка. А калі апошні дзейнік герайчна зваліўся і дагараў на зямлі ў невыказных енках, акрываўленыя захопнікі замест, правам пераможцы, аблупіць усё багацце і згвалтаваць аўдавелыя жанчыны — спакойна пакінулі поле бою і перазраджаны прынас крыважэрнасці спажылі ў яшчэ страшнейшай бітве паміж сабою...*

... уноч тае крывавай расправы, — напісаў у заключэнні Назарэз, — *зарадзілася цалкам новая ідэя: перайме наваць Таварыства „Давайце падзейнічаем” на „Давайма ходу”.*

Лёлік Назарэз вельмі доўга хіхікаў узрадаваны такім, як яму здавалася, жартоўным вобразам Таварыства „Давайце падзейнічаем”. Катастрофа была непазбежнай, а Назарэз меў у сабе асаблівы магніт, які прыцягваў да яго ўсякую дэструкцыю, афёру і феерыю. Пачалася феерыя ад апрачэстання напісанага Назарэзам:

ХЛУСНЯ І ПАЛІТЫЧНАЯ МАНІПУЛЯЦЫЯ!

А быў гэта толькі пачатак:

РАЗБІВАННЕ ЕДНАСЦІ ЗОНЫ!

А калі ўжо нехта аднасці не хоча, дык:

„ДАВАЙЦЕ ПАДЗЕЙНІЧАЕМ” ВЫСТУПАЕ З ЗОНЫ!

Наканец трэба яшчэ завяршыць суд над віноўнікам:

ПАВЕСІЦЬ І РАССТРАЛЯЦЬ!

КОЛАМ ПАЛАМАЦЬ!

ЗАМУЧЫЦЬ ЖАЛЕЗНАЙ ДЗЕВАЙ!

РАСЦЯГНУЦЬ КОНЬМІ, А СЦЕРВА КІНУЦЬ САБАКАМ!

Істэрыка, але Зона ёсць Зона. Іначай не ўмеем...



Сэрцайка! Я да цябе ў справе сексуальнай асветы ў школах. Не ведаю, як у іх там на Захадзе — мы ж ад іх пераймаем усё, што моднае, — але ў нас гэтая „асвета” ўваходзіць з вялікімі цяжкасцямі.

Пішу табе як маці адзінаццацігадовай дачушкі, паводзіны якой мне ў апошні час не даюць спакою.

Было дзіця як дзіця, мілае, паслухмянае, гуляла з дзецьмі, добра вучылася. У мінулым годзе, калі яна была ў чацвёртым класе, даведлася пра ўсё сексуальны „механізм” ад настаўніцы і прачытала пасля ў падручніку. Да гэтай справы падышла яна вельмі сур’ёзна, чытала дома, паказвала мне, расказвала. Пачала адчуваць сябе амаль дарослай.

Я думала, што дзесяцігадоваму дзіцяці такія рэчы пазнаваць было зарана, але ж са школьнай праграмай дыскупаваць не будзеш. У нейкім моманце мне нават палягчыла: цяпер ужо я не мушу тлумачыць. Не ведала я тады, як усё гэта будзе выглядаць.

Праз нейкі час я заўважыла, што мая дачка ходзіць нейкая ўзбуджаная, задас ўсё больш пытанняў, бясконца падражае фільмовым сцэнкам. То высуне язык на паўметра і лезе чалавацца да мяне ці да бацькі. То кладзецца на кагосьці з нас і пачынае маніпуляваць сваім целам. Ну, проста, як кажуць, робіць цырк з усяго таго, абчым даведлася ў школе ў мінулым годзе.

А калісь падышла да бацькі і кажа: „Дзякуй табе, татка, што ты мяне *запанаваў!*”. Так проста, пры людзях, калі мы былі на нейкай урачыстасці ў рэстаране. Я пачала смяяцца.

Сама ўжо не ведаю: смяяцца ці плакаць. Мо ўсё гэта з часам ёй пройдзе. Тое захапленне самой сабою, што яна ўжо ведае. А гэта ў яе паняцці абазначасць сталасць.

А вось нядаўна ў мяне дык і рукі апусціліся, калі расказала яна, што робіцца ў іх у школе. Усе размовы канцэнтруюцца на сексе. Адна дзяўчынка пананіхала сабе ў штонікі падкладаў і хвалілася ўсім, што яна дарослая, хача далёка ёй яшчэ да менструацыі. Хлопцы ходзяць гуськом і „паніхваюць” адін другога (малая паказала, як яны гэта робяць), або „нацягваюць” на сябе дзяўчыну (малая ізноў прадэманстравала гэты занятак).

Я ледзь не самлела, калі яна расказала мне, што адна дзяўчынка пайшла з хлопцам у школьны туалет і там яны якраз рабілі „тое самае”.

Божа! Ці настаўнікі настолькі заняты працай і ўласнымі, сямейнымі праблемамі, што нічога гэтага не бачаць?! Чалавек аддае дзіця ў школу, не думаючы, што можа сустраць яго крыўда такога роду. Гэта ж школа, а не публічны дом! А тут можа здарыцца ўсякае: гэта ж яшчэ малышы!

Ну і што тут зробіш, калі праграму ў школе зрабілі такой сучаснай. Можа там на Захадзе ўжо да гэтага прывыклі ды маюць спецыяльныя метады. А ў нас...

Сорамна пісаць пра гэта, але не магу ўстрымацца. Ці ж нельга было б крыху ашчадзіць гэтых дзяцей, каб пачулі яны яшчэ крыху дзецкіх... Можна ж было пачаць сексуальнае выхаванне ў ліцэі, а не ў чацвёртым класе падстаўкі.

А якая ж пры гэтым павінна быць адказнасць настаўнікаў?! Гэта ж ім мы давяраем нашых малышоў, а здарыцца можа ўсякае.

Скажы, ці маю я рацыю, калі спадзяюся ад настаўнікаў большай увагі да нашых дзетак?

Антаніна

Антаніна! Згаджаюся з табою. Калі мы ўжо не хочам адставаць ад Захаду, дык трэба прынамсі разумна ўводзіць у школу іхнія навінкі. Беручы пад увагу ўсе паслядоўнасці не ў пору разбуджаных дзяцей, маем права спадзявацца большага заангажавання настаўнікаў у гэту справу.

Сэрцайка